

शोध कार्य समाज में बदलाव लाने का एक प्रभावशाली माध्यम-कुलपति

राजीव गांधी शासकीय पीजी कॉलेज में पीएचडी कोर्सवर्क का शुभारंभ

छ.ग.फ्रंटलाइन अंबिकापुर। राजीव गांधी शासकीय पीजी कॉलेज, अंबिकापुर में पीएचडी कोर्सवर्क का शुभारंभ सत गहिरा गुरु विश्वविद्यालय सरगुजा के कुलपति माननीय प्रोफेसर पी.पी. सिंह ने किया। इस अवसर पर कॉलेज परिसर में एक विशेष उद्घाटन समारोह का आयोजन किया गया। कुलपति ने कार्यक्रम का उद्घाटन करते हुए शोध और शिक्षा के महत्व पर जोर दिया। इस अवसर पर विश्वविद्यालय के 78 शोध छात्रों की सहभागिता रही, जिन्होंने राजीव गांधी पीजी कॉलेज में कोर्स वर्क के लिए अपना पंजीयन कराया है। अपने संबोधन में कुलपति प्रोफेसर पी.पी. सिंह ने कहा कि शैक्षिक संस्थानों की जिम्मेदारी केवल छात्रों को शैक्षिक ज्ञान प्रदान करना नहीं है, बल्कि उन्हें सोचने की क्षमता और दिशा देने की भी है। उन्होंने शोध कार्य को समाज में बदलाव लाने का एक प्रभावशाली माध्यम बताया और विद्यार्थियों से अपील की, कि वे अपने शोध कार्यों में समाज की



वास्तविक समस्याओं पर ध्यान केंद्रित करें तथा पूरी ईमानदारी से कार्य करें क्योंकि शोध का उद्देश्य ही सत्य की खोज है। शोध केंद्र के निदेशक डॉ. रिजवान उल्ला ने पीएचडी कोर्स वर्क के महत्व पर प्रकाश डालते हुए कहा कि यह कार्यक्रम शोधकर्ताओं को एक ठोस आधार प्रदान करेगा, ताकि वे अपने शोध कार्य को और अधिक व्यवस्थित और गुणवत्ता से कर सकें। उन्होंने बताया कि शोध कार्य में नवीनता और व्यावहारिकता पर ध्यान देना आवश्यक है। कार्यक्रम को विशिष्ट अतिथि डॉ. एस.के.



श्रीवास्तव, प्राचार्य शासकीय महाविद्यालय लखनपुर ने भी संबोधित किया। उन्होंने शोध की प्रक्रिया को चुनौतीपूर्ण बताया और शोधकर्ताओं को कड़ी मेहनत और समर्पण के साथ कार्य करने की प्रेरणा दी। डॉ. श्रीवास्तव ने कहा कि इस नए कोर्सवर्क के जरिए शोधार्थी न केवल अपनी शोध पद्धतियों में निपुणता प्राप्त करेंगे, बल्कि उन्हें अपने शोध के परिणामों को समाज के हित में उपयोग करने का भी अवसर मिलेगा। कार्यक्रम के दौरान विद्यार्थियों और शोधार्थियों ने अपने विचार साझा किए और इस नए कोर्सवर्क से प्राप्त होने वाले लाभों के बारे में उत्साह व्यक्त किया। कुलपति प्रोफेसर पी.पी. सिंह ने विद्यार्थियों को शुभकामनाएं देते हुए कहा कि यह कार्यक्रम विश्वविद्यालय के शोध कार्यों को नई दिशा देगा और इसके परिणामस्वरूप विश्वविद्यालय की प्रतिष्ठा में भी वृद्धि होगी। कोर्स वर्क समन्वयक डॉ. अनिल सिन्हा ने कोर्स वर्क की विस्तृत रूपरेखा प्रस्तुत करते हुए प्रतिभागियों के लिए निर्धारित पाठ्यक्रम की चर्चा की। उन्होंने सभी अतिथियों, शिक्षकों और विद्यार्थियों का आभार व्यक्त किया और कहा कि यह पीएचडी कोर्सवर्क विश्वविद्यालय को शोध के क्षेत्र में एक नया मुकाम दिलाएगा। अंत में कोर्स सह समन्वयक डॉ. राजकमल मिश्रा ने सभी का आभार व्यक्त किया और कहा कि यह कार्यक्रम विश्वविद्यालय में शोध की गुणवत्ता को बढ़ाने और शोधकर्ताओं को एक नई दिशा देने के लिए एक महत्वपूर्ण कदम साबित होगा। इस कदम से न केवल शोधकर्ताओं को नई दिशा मिलेगी, बल्कि विश्वविद्यालय को भी शोध के क्षेत्र में अपनी पहचान और प्रतिष्ठा बढ़ाने का अवसर मिलेगा।

बाघ का हुआ पोस्टमार्टम, वन अमले की निगरानी किया गया अंतिम संस्कार

नेशनल पार्क व कोरिया वनमण्डल की सीमा पर मिला था बाघ का शव...



वन विभाग के आला अधिकारी रहे उपस्थित, पोस्टमार्टम रिपोर्ट का इंतजार..

छ.ग.फ्रंटलाइन बैकुंठपुर। गुरुघासीदास नेशनल पार्क व कोरिया वनमण्डल की सीमा पर मृत मिले बाघ के शव का शनिवार को पोस्टमार्टम के बाद वन विभाग द्वारा अंतिम संस्कार किया गया। इस दौरान वन विभाग के आला अधिकारी उपस्थित थे। ग्रामीणों से बातचीत के दौरान यह बात भी सामने आई कि 5 नवम्बर से ही बाघ नदी किनारे मृत पड़ा था, लेकिन देखने से ऐसा लग रहा था कि बाघ सोया हुआ है। बाघ के मृत मिलने की सूचना मिलने पर वन अमला मौके पर पहुंचा

और बाघ की सुरक्षा करते हुए आसपास के इलाके की संचिग की। डॉ. स्कायड को भी बुलाया गया लेकिन कुछ निकलकर नहीं आ सका। शनिवार को चार सदस्यीय चिकित्सको का दल यहां पहुंचा जिसने पोस्टमार्टम किया। अधिकारियों का कहना है कि पीएम रिपोर्ट आने के बाद ही मौत के कारणों का पता चल सकेगा। कोरिया वनमण्डल और गुरु घासीदास राष्ट्रीय उद्यान की सीमा क्षेत्र में कुदरी और कटवार के जंगल में एक दिन पहले शुक्रवार को बाघ मृत अवस्था में मिला था। नदी के समीप खनखोर नाले में बाघ को देखा गया जिसके बाद हड्कंप मच गया। वन अमला मौके पर पहुंचा, अम्बिकापुर से खुद मुख्य वन संरक्षक व्ही मातेश्वरन भी रात में मौके पर

पहुंचे इलाके की संचिग की गई लेकिन कुछ हाथ नहीं लगा। रात भर बाघ की निगरानी करने के बाद शनिवार की दोपहर पीएम कर उसका अंतिम संस्कार किया गया। जानकारी मिली कि बाघ के शरीर के सभी अंग मौजूद थे और वह पूरी तरह वयस्क था। मौके पर वन अमले के अलावा वाइल्ड लाइफ डॉ. स्कायड टीम, पशु चिकित्सक और बड़ी संख्या में ग्रामीण जन मौजूद थे। ग्रामीणों ने बताया कि उनके इलाके में बाघ का मूवमेंट पहले नहीं रहा है। गुरुघासीदास राष्ट्रीय उद्यान को टाइगर रिजर्व बनाये जाने की मंजूरी मिल चुकी है ऐसे में बाघ की मौत को लेकर सवाल भी खड़े हो रहे हैं। इसके पहले भी इस क्षेत्र में एक बाघ और बाधिन की मौत हो चुकी है ऐसे में वन विभाग को कड़े कदम उठाने की जरूरत है।

रेलवे स्टेशन अंबिकापुर के वेटिंग हॉल में छूटा मोबाइल चोरी

छ.ग.फ्रंटलाइन अंबिकापुर। रेलवे स्टेशन अंबिकापुर के वेटिंग हॉल में फ्रेश होने गए वृद्ध का मोबाइल अज्ञात लोगों ने चोरी कर लिया। घटना की रिपोर्ट जीआरपी थाना शहडोल में दर्ज कराई गई थी, जिस पर रेलवे पुलिस बिलासपुर ने केस दर्ज किया है। जानकारी के मुताबिक कयामुद्दीन अंसारी पिता स्व. अब्दुल्लाह अंसारी 59 वर्ष, निवासी पाली प्रोजेक्ट कॉलोनी बीरसिंहपुर पाली जिला उमरिया मध्य प्रदेश, बीते 28 अक्टूबर को रेलवे स्टेशन अंबिकापुर आने के बाद वेटिंग हॉल में फ्रेश होने गए थे। इस दौरान उनका मोबाइल वहीं छूट गया था। बाद में जब वे मोबाइल लेने के लिए गए तो मौके पर मोबाइल फोन नहीं मिला। काफी खोजबीन के बाद भी मोबाइल का पता नहीं चलने पर इसकी रिपोर्ट जीआरपी थाना शहडोल में दर्ज कराई थी। इस पर अग्रिम कार्रवाई करते हुए बिना नंबरी केस डायरी सदर कार्यालय रेल रायपुर के माध्यम से रेलवे पुलिस बिलासपुर को भेजी गई थी, जिस पर तस्दीक के बाद पुलिस ने अपराध कायम कर विवेचना में लिया है।

बलरामपुर जिले में पर्यटन के माध्यम से आर्थिक उन्नयन को लेकर राष्ट्रीय कार्यशाला

पांच दिनों तक चलने वाली कार्यशाला का आज होगा समापन

छ.ग.फ्रंटलाइन अंबिकापुर। सरगुजा जिला मुख्यालय अंबिकापुर में पं. रविशंकर शुक्ल विश्वविद्यालय रायपुर के प्राचीन भारतीय इतिहास संस्कृति एवं पुरातत्व विभाग के द्वारा बलरामपुर जिले में पर्यटन के माध्यम से आर्थिक उन्नयन के संदर्भ में पांच दिवसीय राष्ट्रीय कार्यशाला का आयोजन सरगावां पैलेस रिसॉर्ट्स में 6 नवम्बर से किया जा रहा है, जो 10 नवम्बर तक चलेगा। कार्यक्रम के उद्घाटन सत्र में मुख्य अतिथि सरगुजा सांसद चिंतामणि महाराज, विशिष्ट अतिथि श्रीमती रेना जमील आईएएस, सीईओ जिला पंचायत बलरामपुर, डॉ. पुनीत कुमार राय प्राचार्य शंकरगढ़ महाविद्यालय, एनके सिंह प्रभारी प्राचार्य बलरामपुर, शासकीय महाविद्यालय एवं मनीष यादव प्रभारी प्राचार्य शासकीय महाविद्यालय राजपुर रहे। उद्घाटन सत्र की अध्यक्षता प्रो. राजीव प्रकाश डायरेक्टर आई.आई.टी. भिलाई के द्वारा की गई। कार्यक्रम के संयोजक डॉ. नितेश कुमार मिश्र हैं, जो पं. रविशंकर शुक्ल विश्वविद्यालय रायपुर के वरिष्ठ सहायक



प्राध्यापक हैं। कार्यशाला में कई प्रदेशों से विषय विशेषज्ञ डॉ. प्रशांत सिंह अमरकंटक विश्वविद्यालय, डॉ. अनिल टमटा, अंबिकापुर से जयेश वर्मा, डॉ. मुकेश सिंह अहिरवार, डॉ. एसबी ओट शामिल हैं। कार्यशाला में पर्यटन से परिचय, पर्यटन के मूल घटक, विरासत पर्यटन, पर्यटन व्यवसाय, साहसिक पर्यटन, आदिवासी पर्यटन आदि विषयों पर व्याख्यान हो रहे हैं। इसी क्रम में 6 नवम्बर को पर्यटन से परिचय विषय पर डॉ. श्यामनारायण सिंह, पर्यटन के मूल घटक पर डॉ. प्रशांत कुमार सिंह, 7 नवम्बर को पर्यटन व्यवसाय विषय पर डॉ. दीपक त्रिपाठी, विरासत पर्यटन पर डॉ. पुनीत राय, साहसिक पर्यटन पर डॉ. मुकेश सिंह अहिरवार, आदिवासी पर्यटन विषय पर डॉ. दिनेश कुमार परस्ते एवं 9 नवम्बर को जयेश वर्मा द्वारा 'सरगुजा क्षेत्र में पर्यटन का वर्तमान परिदृश्य' विषय पर व्याख्यान दिया। उत्तराखण्ड से आए डॉ. अनिल कुमार तामता द्वारा आतिथ्य व्यवसाय विषय पर हिमांशु शेखर द्वारा टूर गाइडिंग और एस्कोर्टिंग पर डॉ. प्रशांत कुमार सिंह द्वारा पर्यटन उद्योग में रोजगार के अवसर विषय पर व्याख्यान दिया गया। इस कार्यशाला में देश के विभिन्न भागों से विषय विशेषज्ञ आए हैं, उनके साथ-साथ बलरामपुर, शंकरगढ़ और राजपुर महाविद्यालय के 45 छात्र-छात्राएं भाग ले रहे हैं। सभी को बलरामपुर के पर्यटन स्थलों का भ्रमण भी कराया गया। यह कार्यशाला विज्ञान एवं प्रौद्योगिकी विभाग भारत सरकार द्वारा वित्त पोषित व आईआईटी भिलाई से सहयोग प्राप्त है।

सड़क परिवहन मंत्री ने कटघोरा से अंबिकापुर नेशनल हाईवे 130 फोरलेन के लिए दी स्वीकृति

अंबिकापुर विधायक ने पत्र लिखकर कराया था ध्यानाकर्षण

छ.ग.फ्रंटलाइन अंबिकापुर। विधायक राजेश अग्रवाल के अथक प्रयास के बाद कटघोरा से अंबिकापुर नेशनल हाईवे 130 फोरलेन के लिए सड़क परिवहन मंत्री नितिन गडकरी ने स्वीकृति प्रदान है। जल्द ही फोरलेन सड़क का निर्माण कार्य प्रारंभ होगा। रायपुर के साईंस कॉलेज परिसर में आयोजित भारतीय सड़क कांग्रेस के 83 वें अधिवेशन के शुभारंभ कार्यक्रम में केंद्रीय मंत्री नितिन गडकरी शामिल हुए थे। उन्होंने मंच से 2 हजार करोड़ रुपये की सड़क परियोजना अंतर्गत छत्तीसगढ़ में सड़क बनाने की घोषणा की है। इस घोषणा में कटघोरा से अंबिकापुर तक फोरलेन भी शामिल है। कटघोरा से अंबिकापुर नेशनल हाईवे 130 को फोर लेन का निर्माण कार्य जल्द ही प्रारंभ होगा और क्षेत्र के लोगों को इसका लाभ मिल



सकेगा। अंबिकापुर विधायक ने रायपुर के साईंस कॉलेज में आयोजित भारतीय सड़क कांग्रेस अधिवेशन में सड़क एवं परिवहन मंत्री नितिन गडकरी और मुख्यमंत्री विष्णु देवसाय से मुलाकात की। फोरलेन की स्वीकृति प्रदान होने उपरांत विधायक राजेश अग्रवाल ने केंद्रीय मंत्री गडकरी का आभार जताया। गौरतलब है कि पूर्व में

अंबिकापुर विधायक ने कटघोरा से शिवनगर और अंबिकापुर तक फोरलेन बनाए जाने को लेकर केंद्रीय मंत्री नितिन गडकरी को पत्र लिखा था। पत्र को संज्ञान में लेते हुए नितिन गडकरी ने पहले नेशनल हाईवे 130 का सर्वे कराया और रायपुर के आयोजित कार्यक्रम में फोरलेन सड़क निर्माण कराने की स्वीकृति प्रदान की है।

ब्लेड से हज्जाम खुद के गले में किया वार, चल रहा उपचार



छ.ग.फ्रंटलाइन अंबिकापुर। नवागढ़ में सैलून दुकान का संचालन करने वाले ने स्वयं के गले में ब्लेड से वार कर दिया। गंभीर स्थिति में स्वजन उसे मेडिकल कॉलेज अस्पताल लेकर पहुंचे, यहां उसका उपचार किया जा रहा है। घायल का

नाम मनोज ठाकुर 37 वर्ष, निवासी महादेव गली बताया जा रहा है। घायल के भांजा प्रवीण ठाकुर का कहना है कि उसे बीच-बीच में दौरा पड़ता था। बहरहाल किन कारणों से हज्जाम ने ऐसा कदम उठाया, इसे लेकर संशय की स्थिति बनी हुई है।

जबलपुर-अंबिकापुर सहित अन्य ट्रेनें चार से पांच दिन नहीं चलेगी

छ.ग.फ्रंटलाइन अंबिकापुर। अंबिकापुर-जबलपुर-अंबिकापुर सहित दर्जन भर ट्रेनों का परिचालन आगामी 4 से 5 दिनों के लिए बंद रहेगा। संबंधित ट्रेनों से यात्रा करने वाले यात्रियों को परेशानियों का सामना करना पड़ सकता है। ऐसे में यात्रा करने से पूर्व यदि 16 नवंबर से 20 नवंबर तक यात्रा के लिए किसी ने टिकट बुक



कराई है, तो उन्हें दिक्रत का सामना करना पड़ सकता है। इसकी वजह तीसरी लाइन के कमिशनिंग का कार्य होना बताया जा रहा है। जानकारी के मुताबिक बिलासपुर रेल मंडल में तीसरी लाइन कमिशनिंग का कार्य होने के कारण अंबिकापुर-जबलपुर, बिलासपुर-रीवा, रीवा-चिरमिरी सहित करीब 10 एक्सप्रेस ट्रेनों और लगभग 6

पैसेंजर ट्रेनों का परिचालन 4 से 5 दिनों तक बाधित रहेगा। बिलासपुर मंडल के करकेली स्टेशन में तीसरी लाइन कमिशनिंग के लिए चलने वाले एनआई कार्य की वजह से जबलपुर-अंबिकापुर ट्रेन संख्या 11265 आगामी 16 से 19 नवंबर तक तथा अंबिकापुर-जबलपुर ट्रेन संख्या 20 नवंबर तक बाधित रहेगी।

सामना करना पड़ सकता है। इसकी वजह तीसरी लाइन के कमिशनिंग का कार्य होना बताया जा रहा है। जानकारी के मुताबिक बिलासपुर रेल मंडल में तीसरी लाइन कमिशनिंग का कार्य होने के कारण अंबिकापुर-जबलपुर, बिलासपुर-रीवा, रीवा-चिरमिरी सहित करीब 10 एक्सप्रेस ट्रेनों और लगभग 6

14 नवंबर से की जाएगी धान खरीदी

★ कलेक्टर ने धान खरीदी से संबंधित अधिकारियों की ली बैठक
★ पारदर्शिता पूर्वक धान खरीदी करने दिए निर्देश



बलरामपुर। छ.ग. फ्रंटलाइन। कलेक्टर श्री रिमिजियुस एका ने संयुक्त जिला कार्यालय के सभाकक्ष में धान खरीदी के संबंध में बैठक लेकर धान खरीदी की तैयारियों की समीक्षा की। कलेक्टर श्री एका ने कहा कि राज्य सरकार द्वारा इस माह की 14 नवंबर से धान खरीदी शुरू होगी, जो 31 जनवरी 2025 तक की जाएगी। उन्होंने धान खरीदी से जुड़े हर पहलू की विस्तृत समीक्षा कर शासन की मंशानुरुप चाक-चौबंद व्यवस्था रखने के निर्देश दिए। उन्होंने कहा कि धान खरीदी केन्द्रों में धान खरीदी अर्वाधि, शासन द्वारा निर्धारित गुणवत्ता, समर्थन मूल्य, बायोमेट्रिक धान खरीदी, खाद्य विभाग के टोल फ्री नंबर, टोकन की जानकारी सहित समस्त जानकारी बैनर, पंपलेट, दीवार लेखन के साथ

ही धान खरीदी केन्द्रों में स्थल की सफाई, कांटा बाट अथवा इलेक्ट्रॉनिक कांटा का सत्यापन, कैप कवर, बारदाने की व्यवस्था, डनेज व्यवस्था, छाया, पेयजल जैसी समस्त व्यवस्थाएं उपलब्ध रहें। कलेक्टर ने कहा कि धान खरीदी प्रक्रिया में वास्तविक किसानों को किसी तरह की दिक्कत नहीं होनी चाहिए। धान बेचने से जुड़ी उनकी हर तरह की समस्याओं का संवेदनशीलता के साथ समाधान किया जाये। उन्होंने धान पंजीकरण ऑनलाइन प्रविष्टि के साथ ही धान खरीदी तिथि को ही आवश्यक प्रविष्टियां पूर्ण करने को कहा है। उन्होंने कहा कि धान खरीदी हमारी सर्वोच्च प्राथमिकता है। धान खरीदी के दौरान अवैध रूप से धान का परिवहन, सीमावर्ती क्षेत्रों में स्थापित चेक

पोस्टों में विशेष निगरानी और सतर्कता बरतने के निर्देश दिए। इस कार्य में किसी तरह की लापरवाही ना हो, इसका कड़ाई से ध्यान रखा जाए। उन्होंने कहा कि धान उपार्जन केन्द्रों में निरीक्षण हेतु नोडल अधिकारियों की ड्यूटी लगाई गई है, वे सभी अपने दायित्वों को गंभीरता से निभाएं। बैठक में जिला खाद्य अधिकारी श्री एस.बी. कामटे, जिला विपणन अधिकारी, सहायक पंजीयक, नोडल सी.सी.बी. समिति प्रबंधक, धान खरीदी ऑपरेटर उपस्थित रहे।

से शुरु की जाएगी। इसी कड़ी में डाटा एंट्री ऑपरेटरों को प्रशिक्षण दिया गया। जिला खाद्य अधिकारी ने बताया कि प्रशिक्षण में डाटा एंट्री ऑपरेटरों को धान खरीदी से संबंधित सभी तकनीकी जानकारी दी गई। साथ ही बायोमेट्रिक ऑथेंटिकेशन के आधार पर धान खरीदी करने के लिए सभी केन्द्रों को बायोमेट्रिक डिवाइस भी प्रदान किया गया।

सूचना भी दे सकते हैं उल्लेखनीय है कि किसान पंजीयन की निर्धारित सीमा तक जिले में 50660 किसानों ने पंजीयन कराया है। इसमें 3980 हजार नये किसान शामिल हैं। जिले में स्थापित 49 धान खरीदी केन्द्रों के जरिए निर्धारित अर्वाधि सुबह 9 बजे से शाम 5 बजे तक वे अपना धान बेच पाएंगे तथा शनिवार, रविवार और सार्वजनिक अवकाश पर धान खरीदी नहीं होगी। इसके साथ ही धान खरीदी केन्द्रों सहित संग्रहण केन्द्रों और राइस मिलों में पारदर्शिता के लिए सीसीटीवी कैमरा लगाया जायेगा। धान खरीदी के लिए इलेक्ट्रॉनिक कांटा बांट का तौल में इस्तेमाल होगा। धान बेचने वाले पंजीकृत किसानों का बायोमेट्रिक सत्यापन किया जायेगा।

टोल फ्री नंबर जारी

जिले में धान खरीदी विपणन वर्ष 2024-25 के लिए टोल फ्री नंबर 18002333663 जारी किया गया है जिसमें धान खरीदी से संबंधित जानकारी, सूचना या समस्या के समाधान के लिए संपर्क कर सकते हैं। यदि किसानों को किसी प्रकार की कोई समस्या है तो वह टोल फ्री नंबर पर संपर्क कर इसकी

संबंधित ऑपरेटरों को दिया गया प्रशिक्षण

शासन के निर्देशानुसार खरीद विपणन वर्ष 2024-25 में पंजीकृत किसानों से समर्थन मूल्य पर धान खरीदी 14 नवंबर

बस्तामुक्त विद्यालय के खिलाड़ी छात्राओं का सम्मान



प्रतिनिधि छ.ग. फ्रंटलाइन

बिश्रामपुर। प्रथम बस्तामुक्त विद्यालय शासकीय पूर्व माध्यमिक शाला सनियाडीह के राज्य स्तर पर प्रतिनिधित्व करने वाले खिलाड़ी छात्राओं का सम्मान किया गया।

सम्मान गमछा, श्रीफल भेंटकर व अन्य सभी बच्चों को कॉपी-पेन, राज्य स्तरीय शालेय खेलकूद प्रतियोगिता के सर्टिफिकेट व उपहार प्रदान कर सम्मानित किया गया। ज्ञात हो कि इस वर्ष अंडर 14 आयु वर्ग अंतर्गत संभाग स्तरीय खेलकूद प्रतियोगिता में बालकों के साथ-साथ बालिका वर्ग में संस्था के कई बच्चों ने विद्यालय का प्रतिनिधित्व किया कार्यक्रम को सफल बनाने में संस्था के शिक्षक श्रीमती एम. टोम्पो, रिजवान अंसारी समेत सुमित्रा राजवाड़े, नान देवी सहित बाल कैबिनेट के पदाधिकारी सुनीता राजवाड़े, दीपक, कैलाश, धरभरन, रूपा सिंह, प्रमिला सिंह, योगेश सिंह तथा कलावती सक्रिय रहे।

गायत्री भूमिगत खदान में बैठक उपरांत सहमति पर आंदोलन स्थगित

प्रतिनिधि छ.ग. फ्रंटलाइन

बिश्रामपुर। संयुक्त कोयला मजदूर संघ एटक युनियन द्वारा गायत्री भूमिगत खदान के ठेका श्रमिकों के एरियर एवं बोनास पर 30 नवम्बर तक भुगतान किए जाने की सहमति बनी है। इसके पश्चात श्रम संघ द्वारा मिनट्स जारी करने पश्चात प्रबंधन को आंदोलन स्थगित करने का आश्वासन दिया गया। बैठक में प्रबंधन की ओर से क्षेत्रीय महाप्रबंधक अजय कुमार तिवारी, महाप्रबंधक (संचालन) संजय कुमार सिंह, क्षेत्रीय कार्मिक प्रबंधक एसकेपी शिंदे,

समाधान किए जाने का आश्वासन दिया गया है। बैठक में ठेका श्रमिकों के एरियर एवं बोनास पर 30 नवम्बर तक भुगतान किए जाने की सहमति बनी है। इसके पश्चात श्रम संघ द्वारा मिनट्स जारी करने पश्चात प्रबंधन को आंदोलन स्थगित करने का आश्वासन दिया गया। बैठक में प्रबंधन की ओर से क्षेत्रीय महाप्रबंधक अजय कुमार तिवारी, महाप्रबंधक (संचालन) संजय कुमार सिंह, क्षेत्रीय कार्मिक प्रबंधक एसकेपी शिंदे,

सहक्षेत्र प्रबंधक (आरजीके) यूएन झा के साथ अनुपम दास कार्मिक प्रबंधक एवं विजय माहकूल सहायक कार्मिक प्रबंधक उपस्थित थे। श्रम संघ की ओर से बैठक में क्षेत्रीय सचिव पंकज गर्ग, क्षेत्रीय उपाध्यक्ष आरके द्विवेदी, मनोज कुमार, सलमान खान के साथ ठेका श्रमिक धर्मजीत, सोमार साय, झनम सिंह, राम पुकार देवांगन, मुरली धर सिंह, बालेश्वर राजवाड़े, राजेश यादव, श्यामलाल सिंह उपस्थित थे।

कन्या आश्रम की आदिवासी छात्रा की संदिग्ध परिस्थितियों में मौत

प्रतिनिधि छ.ग. फ्रंटलाइन
बिश्रामपुर। ग्राम पंचायत डेडरी में स्थित आदिवासी कन्या आश्रम की एक मासूम आदिवासी छात्रा की संदिग्ध परिस्थितियों में मौत हो गई है। गौरतलब है कि रामानुजनगर थाना क्षेत्र अंतर्गत ग्राम पंचायत सुरता निवासी 9 वर्षीय छात्रा कुमारी खुशमनी सिंह पिता मनोज सिंह गोंड जो कक्षा दूसरी की छात्रा थी। छात्रा सुरजपुर ब्लाक अंतर्गत ग्राम पंचायत डेडरी में संचालित आदिवासी कन्या आश्रम में यहां पर दो वर्षों से रहकर पढ़ाई करती थी। 8 नवंबर को छात्रा के गाल में सूजन आने पर आश्रम कर्मचारी द्वारा बेलाडोना पट्टी चिपका दिया गया था। जिसके बाद छात्रा अपने कक्षा में पढ़ाई करने चली गई थी।

कक्षा से शाम को वापस लौटने उपरांत देर रात जब आश्रम की चपरासी जशवंती राजवाड़े ने छात्रा के पास जाकर कुशल क्षेम पूछी थी। इसके बाद छात्रा जब 9 नवंबर को सोकर सुबह करीब पौने छह बजे तक नहीं उठी तब आश्रम के कर्मचारियों द्वारा छात्रा को तत्काल संजीवनी 108 से सामुदायिक स्वास्थ्य केन्द्र विश्रामपुर में लाया गया,

जहां चिकित्सकों ने उसे मृत घोषित कर दिया। छात्रा को संदिग्ध परिस्थितियों में हुई मौत से उसके गांव में शोक का माहौल बन गया है। ग्रामीणों का आरोप है कि आखिर उसके केवल गाल में सूजन आने से कैसे मौत हो गया है, यह समझ से परे है। ग्रामीणों द्वारा मामले की निष्पक्ष जांच कराए जाने की मांग की गई है।



कार्मिक अधिकारियों का किया गया तबादला

प्रतिनिधि छ.ग. फ्रंटलाइन
बिश्रामपुर। एसईसीएल के विभिन्न क्षेत्रों में पदस्थ आधा दर्जन कार्मिक अधिकारियों का तबादला कर उन्हें दूसरे क्षेत्रों में कार्य करने के लिए निर्देशित किया गया है। जारी तबादला आदेश में गौख दुबे मैनेजर को बैकुंठपुर से जमुना कोतमा, त्रस्रा टाईटस जोहिला से कोरबा एरिया, माथुरी मड़के कोरबा से कुसमुंडा क्षेत्र, श्रीकांथ ईमानदी चिरमिरी से बैकुंठपुर, एसबी डेटे चिरमिरी से जोहिला एरिया, श्रीकांथ मलेपका का गेवरा से कुसमुंडा एरिया तबादला किया गया है। वहीं केएस साव जिन्हें विश्रामपुर से बैकुंठपुर तबादला किया गया था, उन्हें वापस विश्रामपुर कर दिया गया है।

जनता ने भूपेश को आईना दिखाया, जनादेश का सम्मान करना सीखे कांग्रेस

प्रतिनिधि छ.ग. फ्रंटलाइन
बिश्रामपुर। पूर्व केंद्रीय राज्य मंत्री व सोनहत विधायक रेणुका सिंह छठ महापर्व पर पार्टी कार्यकर्ता राजकिशोर चौधरी के यहां आयोजित खीर प्रसाद आयोजन में सम्मिलित होने पहुंची थीं। यहां उनके आगमन की सूचना पर पार्टी कार्यकर्ता भी उनसे भेंट मुलाकात के उद्देश्य से पहुंचे थे। आयोजन में शामिल होने पर मीडिया से बात करते हुए उन्होंने राज्य के वर्तमान परिस्थितियों पर खुलकर चर्चा की। मीडिया के सवाल का जवाब देते हुए पूर्व केंद्रीय मंत्री श्रीमती रेणुका सिंह ने भूपेश बघेल की मीडिया में सक्रियता और कांग्रेस के रवेए की आलोचना कर कहा कि भूपेश बघेल कदावर नेता हैं। अब उनकी गिनती कांग्रेस के राष्ट्रीय नेताओं में होने लगी है। प्रदेश के गुहमंत्रों को बार बार निशाने

में लेने व उनकी सार्वजनिक आलोचना के संदर्भ में उन्होंने कहा कि भूपेश बघेल के पांच कदर डाका डाला गया ये किसी से छुपा नहीं है। प्रदेश की जनता ने कांग्रेस को नकार उनकी

हो रही है, इसीलिए भी भूपेश अनाप शनाप बोल रहे हैं। उन्हें प्रदेश सरकार की नीति अच्छी नहीं लगती तो उन्हें मुख्यमंत्री विष्णुदेव साय के नीतियों के संबंध में अपनी राय रखनी चाहिए, युवा गुहमंत्रों जो राजनीति का अभी एबीसीडी सिख रहा है उस पर लगातार हमले से बघेल केवल और केवल अपनी खीझ मिटा रहे हैं। उन्होंने कहा कि प्रदेश में हाल ही में घटित कई घटनाओं में कांग्रेस नेताओं कार्यकर्ताओं की भूमिका सामने आई है जो शर्मनाक है और प्रदेश को अस्थिर करने जैसा है। इस पर भूपेश बघेल को सफाई देनी चाहिए। इस दौरान उनके साथ भाजपा नेता ललित गायल, दीपेंद्र सिंह चौहान, शशिकांत गर्ग, कृष्ण गायल बल्लू, श्यामा पांडेय, मोहिनी झा, अमरेश प्रसाद सहित अन्य कार्यकर्ता उपस्थित थे।



श्री अय्यप्पा शनिश्चर मंदिर में 41वां वर्षगांठ कार्यक्रम 16 से

प्रतिनिधि छ.ग. फ्रंटलाइन
बिश्रामपुर। श्री अय्यप्पा शनिश्चर मंदिर विश्रामपुर में 41वां वर्षगांठ प्राण प्रतिष्ठा, मंडल पूजा व मकर संक्रांति महोत्सव का शुभारंभ 16 नवंबर से किया जाएगा। गौरतलब है कि कोयलांचल में स्थित श्री अय्यप्पा शनिश्चर मंदिर में प्रति वर्ष की भांति इस वर्ष भी 41वां वर्षगांठ प्राण प्रतिष्ठा, मंडल पूजा व मकर संक्रांति महोत्सव का आयोजन किया जाएगा। कार्यक्रम में 16 नवंबर को प्रातः छह बजे से सायं छह बजे तक मुद्रा धारण अखंड नाम यज्ञ, 27 नवंबर को बारहवैली ज्योति अष्टाभिषेक प्रातः दस बजे से दोपहर बारह बजे से अन्नदान, 14 दिसंबर को प्रातः दस बजे से अष्टाभिषेक, दोपहर बारह बजे से अन्नदान, 26

दिसंबर को प्रातः साढ़े चार बजे से प्रभात फेरी, निर्माल्य दर्शन, अभिषेक, अष्ट द्रव्य गणेश हवन, उषा पूजा, कलश पूजा, महाआरती, भजन, रात आठ बजे शनिश्चर पूजा किया जाएगा। 13 जनवरी को प्रातः नौ बजे विशेष नाग पूजा, लक्ष्मीनारायण पूजा व सायं छह बजे से गणपति पूजा, प्रसाद शुद्धि, वास्तु बलि, 14 जनवरी को भक्तों द्वारा खुद से दीप समर्पण व पुष्प अभिषेक किया जाएगा। साथ ही प्रातः साढ़े चार बजे प्रभात फेरी, निर्माल्य दर्शन, अभिषेक, महागणपति हवन, उषा पूजन, कलश पूजा,

नवग्रह कलशाभिषेक एवं गणपति कलशाभिषेक, अष्टाभिषेक, कलशाभिषेक चंदन द्वार, मध्याह्न पूजन, दोपहर में अन्नदान, सायं चार बजे शोभायात्रा मद्राह होटल कल्याणी सदन से गौरीशंकर मंदिर से अय्यप्पा मंदिर तक, सायं सात बजे पवित्र 18 सीढ़ियों पर प्रवेश, रात साढ़े सात बजे दीपाराधना, भजन, रात नौ बजे रात्रि पूजा किया जाएगा। 14 जनवरी को ही 41वां वर्षगांठ के अवसर पर विशेष कार्यक्रम के तहत निरंजनम नारियल में तेल का दीपक खुद भक्तों द्वारा परिक्रमा कर दीप प्रज्वलित किया जाएगा। कार्यक्रम को लेकर आयोजन समिति द्वारा व्यापक रूप से तैयारियां शुरु कर दी गई हैं।



प्रतिनिधि छ.ग. फ्रंटलाइन

बिश्रामपुर। सनातन काल से ही हम सभी गाय पालकर सेवा कर रहे हैं। गौ सेवा जीवन की सबसे पुण्य कार्य है। आज के समय में गौ पालन कर लोग काफी मुनाफा भी कमा रहे हैं। कामधेनु कल्पतरु सेवा संस्थान द्वारा अनाथ गायों का देखभाल किया जा रहा है, जो अनुकरणीय है।

उक्त बातों ग्राम पंचायत करवां में गोपाष्टमी के अवसर पर गौ माता की पूजा कार्यक्रम में मंत्री प्रतिनिधि ठाकुर राजवाड़े ने आतिथ्य की आसंदा से व्यक्त करते हुए कहा। उन्होंने कहा कि गौ माता में सभी देवी देवताओं का वास होता है। जिससे आमजन गौ माता की सेवा करके अपने जीवन को धन्य बना सकते हैं। ग्राम पंचायत करवां में कामधेनु कल्पतरु अनाथ गौ आश्रम गौशाला में गोपाष्टमी के अवसर पर गौ पुष्टि हवन, भागवत एवं गौ कथा का आयोजन भी किया गया। गौशाला प्रांगण में एक दिवसीय भागवत एवं गौ कथा अंबिकापुर से आई दीदी अंजली मिश्रा द्वारा प्रवचन दिया गया। वर्तमान समय में गौशाला में 150 गाय हैं। इस अवसर पर विनोद शाह, सरपंच प्रतिनिधि ललन सिंह, महेश्वर पैकरा, अमरनाथ पैकरा, रामप्रसाद पैकरा, नूतन विश्वास, प्रशांत जायसवाल, कामेश्वर राजवाड़े, रामेश्वर कुशवाहा, संजय कुशवाहा, ललन राम, अरुण सिंह, मानिकचंद्र कुशवाहा सहित गौ आश्रम के कार्यकर्ता व ग्रामवासी उपस्थित थे।



जनजातीय गौरव दिवस पर राज्य स्तरीय समारोह 15 को, पीएम मोदी करेंगे शुभारंभ

जिला मुख्यालयों में भी जनजातीय गौरव दिवस का होगा आयोजन छत्तीसगढ़ फ्रंटलाइन

रायपुर। भगवान बिरसा मुण्डा की जयंती जनजातीय गौरव दिवस पर 15 नवंबर को रायपुर में जनजातीय गौरव दिवस पर राज्य स्तरीय समारोह का आयोजन किया जा रहा है। प्रधानमंत्री नरेन्द्र मोदी जमुई बिहार से वरुचुअल रूप से जुड़कर इस समारोह का शुभारंभ करेंगे और पीएम जनमन योजना में शामिल जिलों के हितग्राहियों से चर्चा भी करेंगे। मुख्यमंत्री विष्णु देव साय की पहल पर राजधानी रायपुर के अलावा राज्य के सभी जिला मुख्यालयों में भी एक दिवसीय गौरव दिवस का आयोजन किया जाएगा।

आदिम जाति विकास विभाग के प्रमुख सचिव सोनमणि बोरा ने बताया कि जनजातीय गौरव दिवस के शुभारंभ कार्यक्रम का लाईव प्रसारण पीएम जनमन योजना में शामिल जिलों में दो तरफा संवाद एवं शेष जिलों में केवल प्रसारण की व्यवस्था की जा रही है। प्रधानमंत्री नरेन्द्र मोदी के जमुई, बिहार से गौरव दिवस का शुभारंभ कर संबोधित करेंगे। इस मौके पर आयोजित होने वाली कार्यक्रमों में केन्द्र व राज्य के मंत्रीगण, सांसद, विधायक तथा पंचायत प्रतिनिधि, जनजातीय परिवार के सदस्यों को आमंत्रित किया जाएगा साथ ही अधिक से अधिक लोगों को भागीदारी सुनिश्चित करने का कहा गया है। जनजातीय गौरव दिवस के

आयोजन में स्थानीय स्वतंत्रता संग्राम सेनानियों का सम्मान एवं उनके वंशजों को सम्मानित किया जाएगा। पी.एम. जनमन एवं धरती आबा जनजातीय ग्राम उत्कर्ष अभियान के तहत ग्राम स्तर, विकासखंड स्तर एवं जिला स्तर पर योजनाओं का प्रचार-प्रसार के साथ ही 15 से 26 नवंबर, 2024 तक सभी चिन्हांकित ग्रामों में विशेष ग्राम सभा का आयोजन किया जाएगा। इस मौके पर आयोजित होने वाली विशेष ग्राम सभा में वन अधिकार अधिनियम, पेसा अधिनियम, सतत विकास लक्ष्य का पंचायत स्तर पर स्थानीयकरण एवं गौरवशाली जनजातीय इतिहास के बारे में चर्चा की जाएगी।

सीपीआर का सही समय पर उपयोग: कार्यशाला में दिए महत्वपूर्ण निर्देश

छत्तीसगढ़ फ्रंटलाइन

रायपुर। कार्डियक अरेस्ट के केस में सही समय पर कार्डियोपल्मोनरी रिससिटेशन (सीपीआर) नहीं मिलने पर रोगी की मृत्यु हो जाती है। कार्डियक अरेस्ट के केस में यह देखने को मिला है कि सही समय पर सीपीआर मिलने से व्यक्ति के जीवित रहने की संभावना 30 प्रतिशत तक बढ़ जाती है। वहीं सही समय पर सीपीआर नहीं मिलने पर हर एक मिनट में मृत होने की संभावना बढ़ती जाती है और लगभग 6 से 8 मिनट में मरीज की पूर्णतः मरिक्त क्षति हो जाती है जिससे मेडिकल भाषा में हाइपोक्सिक ब्रेन डैमेज कहते हैं। यह स्थिति तब निर्मित होती है जब मरिक्त को पर्याप्त ऑक्सीजन नहीं मिलता है। यह जानकारी बेसिक लाइफ सपोर्ट एवं एडवांस कार्डियक लाइफ सपोर्ट की कार्यशाला के अंतिम दिन प्रशिक्षण देते हुए कोर्स इंस्ट्रक्टर डॉ. प्रतिभा जैन शाह ने प्रतिभागी चिकित्सा छात्रों को दी। पंडित जवाहर लाल नेहरू स्मृति चिकित्सा महाविद्यालय के चीथी मंजिल स्थित स्किल लैब में आयोजित इस कार्यशाला में प्रतिभागियों को



आज हाई क्वालिटी सीपीआर, डिफिब्रिलेशन, कार्डियोरेशन एवं पेसिंग की प्रैक्टिस करवाई गई। पं. नेहरू चिकित्सा महाविद्यालय एवं एम्बेडकर अस्पताल के एनेस्थेसिया एवं पेन मैनेजमेंट विभाग द्वारा आयोजित इस कार्यशाला की कोर्स कोऑर्डिनेटर एवं इंस्ट्रक्टर विभागाध्यक्ष डॉ. प्रतिभा जैन शाह एवं इमर्जेंसी मेडिसिन विशेषज्ञ डॉ. शिवम पटेल हैं। इनके साथ ही बालाजी इंस्टीट्यूट ऑफ मेडिकल साइंस रायपुर की डॉ. अनीषा नागरिया, रामकृष्ण केचर हॉस्पिटल रायपुर के इमर्जेंसी मेडिसिन विशेषज्ञ डॉ. बालाजी शाह, गुजरात के डॉ.

जनक खम्बोल्डा और एम्स जोधपुर की डॉ. भारती गिंदलानी ने छात्रों को बीएलएस एवं एसीएलएस कोर्स का प्रशिक्षण दिया। आपात स्थितियों में लोगों को जीवन रक्षा करने के लिए आयोजित इस कार्यशाला को सराहना करते हुए अधिष्ठाता डॉ. विवेक चौधरी ने कहा कि व्यक्ति को कार्डियक अरेस्ट नहीं हो, किसी भी जगह हो सकता है ऐसे में बेसिक लाइफ सपोर्ट कोर्स से प्राप्त प्रशिक्षण की मदद से हम लोगों का बहुमूल्य जीवन बचा सकते हैं। यह कोर्स हमें सिखाता है कि विपरीत परिस्थितियों में बिना घबराये नाड़ी और श्वसन गति का परीक्षण करके हम व्यक्ति

की जान बचा सकते हैं। इमर्जेंसी मेडिसिन विशेषज्ञ डॉ. शिवम पटेल ने हाई क्वालिटी सीपीआर का प्रशिक्षण देते हुए बताया कि 30 बार चेस्ट कंप्रेशन के बाद 2 बार ब्रेथ देना होता है। सीपीआर कोई भी कर सकता है इसके लिए डॉक्टर या मेडिकल टीम होना जरूरी नहीं है। आजकल स्कूल-कॉलेज में भी बेसिक कार्डियक लाइफ सपोर्ट की ट्रेनिंग दी जाती है। लोगों की अधिक से अधिक जीवन रक्षा के लिए इस प्रशिक्षण पर और अधिक ध्यान देने की आवश्यकता है और ऐसे प्रोग्राम को सपोर्ट करने की जरूरत भी है। विशेषज्ञों ने बेसिक लाइफ सपोर्ट के अंतर्गत छात्रों को चेस्ट कंप्रेशन (जीवन रक्षा के लिए छात्रों पर दबाव डालने की विधि) की प्रक्रिया के बारे में विस्तार से बताया और मैमिकन (डमी/एक प्रकार का पुतला) में बारी-बारी से सबको अभ्यास करवाया। एडवांस कार्डियक लाइफ सपोर्ट के बारे में पढ़ाते हुए विशेषज्ञ डॉ. जनक खम्बोल्डा ने कार्डियक अरेस्ट के पहले मरीज में होने वाले साइन और सिम्पटम्स के बारे में पढ़ाया।

विवेकानंद नगर में पंचाहिका महोत्सव के प्रथम दिन 18 हजार गुरुओं की वंदनावली

छत्तीसगढ़ फ्रंटलाइन

रायपुर। संभवनाथ जैन मंदिर विवेकानंद नगर में जारी आत्मोल्लास चातुर्मास 2024 में 8 नवंबर से पंचाहिका महोत्सव भक्तिमय वातावरण में शुरू हो गया है। मुनि जयपाल विजयजी म.सा., मुनि तीर्थप्रम विजयजी म.सा., साध्वी रिद्धिनिधि श्रीजी म.सा आदि ठाणा के शुभ सानिध्य में 12 नवंबर तक पंचाहिका महोत्सव आयोजित होगा। महोत्सव के प्रथम दिन 18 हजार गुरुवन्दनावली का कार्यक्रम हुआ। 22वें तीर्थंकर भगवान नेमीनाथ के भाई कृष्ण वासुदेव को जब ज्ञात हुआ कि उनके भाई तीर्थंकर बन



गए हैं तो उन्हें वंदना करने गए। नेमीनाथ भगवान के 18000 शिष्यों को उन्होंने वंदन किया, उसी के निमित्त आज महोत्सव के प्रथम दिन 18000 गुरुओं का वंदन किया गया। गुरु गौतम स्वामी से लेकर 18 गुरुओं की महिमा का व्याख्यान करते हुए उन्हें सविधि वंदन किया गया। इसी तरह सभी गुरुओं की महिमा का वर्णन करते हुए सविधि वंदन किया गया। इस अवसर पर लाभार्थी परिवार द्वारा

सभी गुरुओं को रजत अक्षत से बधाया गया एवं गुरु पूजन किया गया। अहमदाबाद से आए गीतकार हर्षिल शाह ने संगीतमय प्रस्तुति से गुरुओं की महिमा का वर्णन भजन के द्वारा किया। मुनि प्रियदर्शी विजयजी म.सा. एवं मुनि तीर्थप्रम विजयजी म.सा. ने गुरुओं की महिमा का व्याख्यान किया। 9 नवंबर को गुरु पादुका पूजन सप्तर्षि वंदना हर्षिल शाह के संगीतमय कार्यक्रम के साथ होगी।

छत्तीसगढ़ में गुलाबी ठंड की दस्तक

छत्तीसगढ़ फ्रंटलाइन

रायपुर। छत्तीसगढ़ में ठंड की शुरूआत हो चुकी है। प्रदेश के उत्तरी हिस्से में अच्छी ठंड महसूस की जा रही है, जबकि राजधानी रायपुर में गुलाबी ठंड ने दस्तक दी है। मौसम विभाग के अनुसार, शनिवार को पूरे प्रदेश में मौसम शुष्क रहेगा। अगले तीन से चार दिनों तक न्यूनतम और अधिकतम तापमान में कोई विशेष परिवर्तन की संभावना नहीं है। उत्तरी छत्तीसगढ़ के जिलों में न्यूनतम तापमान में एक से दो डिग्री सेल्सियस की वृद्धि होने का अनुमान है, जबकि अन्य क्षेत्रों में तापमान में कोई खास बदलाव नहीं दिखेगा। राजधानी रायपुर में शनिवार को आकाश मुख्यतः साफ रहेगा, जहां अधिकतम तापमान 32 डिग्री सेल्सियस और न्यूनतम तापमान 20 डिग्री

सेल्सियस के आसपास रहने की संभावना है। शुक्रवार को भी प्रदेश का मौसम शुष्क रहा। इस दौरान दुर्ग में सर्वाधिक तापमान 33.2 डिग्री सेल्सियस और बलरामपुर में न्यूनतम तापमान 15.7 डिग्री सेल्सियस दर्ज किया गया। मौसम विज्ञानियों के अनुसार, पिछले तीस वर्षों के आंकड़ों की तुलना में इस साल अधिकतम तापमान सामान्य औसत से अधिक है। आंबिकापुर में यह सामान्य से 3.2 डिग्री सेल्सियस, दुर्ग में 2.4 डिग्री सेल्सियस, पेंडा रोड में 1.9 डिग्री सेल्सियस, जगदलपुर में 1.8 डिग्री सेल्सियस, रायपुर में 1.7 डिग्री सेल्सियस और बिलासपुर में 0.1 डिग्री सेल्सियस अधिक दर्ज किया गया है। न्यूनतम तापमान की बात करें तो प्रदेश के अधिकांश केंद्रों पर यह सामान्य से अधिक रहा।

छत्तीसगढ़ में चार राष्ट्रीय राजमार्गों को फोरलेन करने राशि मंजूर, रायपुर में बनेंगे चार प्लाईओवर

केंद्रीय सड़क परिवहन एवं राजमार्ग मंत्री नितिन गडकरी ने इंडियन रोड कांग्रेस के अधिवेशन में की घोषणा

छत्तीसगढ़ फ्रंटलाइन

रायपुर। छत्तीसगढ़ के नेशनल हाइवे का नेटवर्क दो साल के अंदर अमेरिकन नेटवर्क के बराबर होगा, आज मैं यह विषयस दिलाता हूँ, आपने जो छत्तीसगढ़ राज्य के लिए मांगे रखी हैं वे सब देंगे। केंद्रीय सड़क परिवहन एवं राजमार्ग मंत्री नितिन गडकरी ने आज रायपुर में आयोजित हो रहे भारतीय सड़क कांग्रेस के 83वें वार्षिक अधिवेशन के शुभारंभ कार्यक्रम में ये बातें कही। उन्होंने इस मौके पर छत्तीसगढ़ में सड़कों के विकास के लिए 20 हजार

करोड़ रुपये के कार्यों की स्वीकृति दी। इनमें चार राष्ट्रीय राजमार्गों में फोरलेन के लिए डीपीआर की स्वीकृति भी शामिल है। श्री गडकरी ने धमतरी से जगदलपुर, रायपुर से बलौदाबाजार-सारंगढ़, कटघोरा से अम्बिकापुर और बिलासपुर से अकलतरा-रायगढ़ से ओडिशा बार्डर तक के राष्ट्रीय राजमार्गों को फोरलेन करने के लिए राशि स्वीकृत करने की घोषणा की। उन्होंने छत्तीसगढ़ में कई सिंगल लेन और टू लेन सड़कों के निर्माण के लिए भी राशि मंजूर की। श्री गडकरी ने रायपुर में सरोना, उद्योग भवन, तेलीबांधा और धनेली जंक्शन में प्लाईओवर निर्माण के लिए भी राशि स्वीकृत करने की घोषणा की। उन्होंने तीन सड़कों के वन

टाइम इंफ्रूवमेंट कार्यों की भी मंजूरी दी। श्री गडकरी ने सड़कों के निर्माण के लिए इंडियन सड़क निधि (सीआरएफ) से 900 करोड़ रुपये देने की भी घोषणा की। केंद्रीय सड़क परिवहन एवं राजमार्ग मंत्री नितिन गडकरी ने आज रायपुर के साइंस कॉलेज परिसर में भारतीय सड़क कांग्रेस के अधिवेशन का शुभारंभ करते हुए कहा कि इंडियन रोड कांग्रेस में देश के विभिन्न राज्यों से आये सभी इंजीनियर्स को मैं देश के विश्वकर्मा के रूप में मानता हूँ। राष्ट्र के निर्माण में आप सबका बहुत बड़ा योगदान है। हमारे प्रधानमंत्री का मिशन है कि हम हिंदुस्तान को 5 ट्रिलियन की इकानामी बनायें। आत्मनिर्भर भारत बनाएँ।

14 दिन में पूरी करनी होगी जांच, पुलिस मुख्यालय ने तैयार की नई एसओपी

छत्तीसगढ़ फ्रंटलाइन

लखनऊ। तीन से सात वर्ष तक की सजा वाले अपराधिक मामलों की प्रारम्भिक जांच अब पुलिस को 14 दिनों के भीतर पूरी करनी होगी। पुलिस मुख्यालय ने इस संदर्भ में मानक संचालन प्रक्रिया (एसओपी) बनाई है। डीजीपी प्रशांत कुमार ने सभी जिलों की पुलिस अधिकारियों को 'एसओपी' का कड़ाई से पालन करने के निर्देश दिए हैं। उन्होंने कहा है कि 'एसओपी' का पालन न करने वाले अधिकारियों व कर्मचारियों के विरुद्ध कार्रवाई की जाएगी। नई व्यवस्था के अनुसार अपराधिक घटना की सूचना मिलने पर थाना प्रभारी पुलिस उपाधीक्षक से ऊपर के स्तर के अधिकारी की अनुमति के बाद प्रारम्भिक जांच शुरू कर सकता है, लेकिन यह जांच 14 दिनों के अंदर पूरी करनी होगी। यह व्यवस्था भी की गई है कि किसी भी घटना की सूचना मिलने पर थाना प्रभारी तथ्यों को

बदले बिना सूचना को जनरल डायरी में अंकित करेगा। साथ ही पर्यवेक्षण अधिकारी से जांच की स्वीकृति लिखित में प्राप्त करेगा। यदि 24 घंटे के भीतर जांच की अनुमति नहीं मिलती है तो एफआईआर दर्ज की जाएगी। यह व्यवस्था भी की गई है कि जांच की अनुमति मिलने के बाद थाना प्रभारी या तो स्वयं अथवा उपनिरीक्षक स्तर से ऊपर के अधिकारी से मामले की जांच करवा कर यह सुनिश्चित करेंगे कि प्रथम दृष्टया संज्ञेय मामला बनता है या नहीं। अगर मामला नहीं बनता है तो सूचना देने वाले को इसकी जानकारी दी जाएगी। यदि प्रारम्भिक जांच 14 दिन के भीतर पूरी नहीं होती है तो बिना किसी विलंब के आफआईआर दर्ज की जाएगी। साथ ही जांचकर्ता को कारण बताओ नोटिस जारी किया जाएगा। वहीं तकनीकी सेवा मुख्यालय की तरफ से निर्धारित प्रारूप में डिजिटल मोड में सूचना संकलित करने की व्यवस्था की जाएगी।

ब्लैक स्पॉट पर सरकार की लापरवाही से बढ़ा खतरा

छत्तीसगढ़ फ्रंटलाइन

लखनऊ। साल 2023 में देश भर में सड़क हादसों में 1.73 लाख लोगों की जान गई, जिनमें सबसे ज्यादा 23,65,262 मौतें उत्तर प्रदेश में ही हुई हैं। लोक निर्माण विभाग के 39 जिलों के 458 ब्लैक स्पॉट्स को दुरुस्त करने की जिम्मेदारी कोई भी विभाग लेने को तैयार नहीं है। कुल ब्लैक स्पॉट्स में 370 स्पॉट ऐसे हैं, जिन्हें लोक निर्माण विभाग सही करवा रहा है, जबकि

535 स्पॉट्स को ठीक करने की जिम्मेदारी कुछ अन्य विभागों ने ली है। इन ब्लैक स्पॉट को जल्द ठीक नहीं किया गया तो सड़क दुर्घटनाओं में कई और जिंदगियां खत्म हो सकती हैं।

कैसे ठीक कराए जाते हैं ब्लैक स्पॉट?

ब्लैक स्पॉटों को चिह्नित करने के लिए किसी भी सड़क पर 500 मीटर के दायरे में तीन वर्षों में हुई दुर्घटनाओं की जानकारी एकत्र की जाती है। तीन वर्षों में कम से कम पांच भीषण सड़क दुर्घटनाओं में 10 लोगों की मौत होने या पांच लोगों के गंभीर रूप से घायल होने पर उस स्थान को ब्लैक स्पॉट के रूप में चिह्नित किया जाता है। इसके बाद चिह्नित स्थल का दौरा करके सड़क दुर्घटनाओं के कारण की जांच की जाती है। इंजीनियरिंग या निर्माण व डिजाइन से संबंधित कमी पाए जाने पर लोक निर्माण विभाग उसे सही करवाने की जिम्मेदारी लेता है। इसी जांच के आधार पर मौके पर क्या-क्या सुधार होने चाहिए, इसकी रिपोर्ट भी तैयार की जाती है। दुर्घटना रोकने के उपाय करने के तीन वर्षों में चिह्नित स्थल पर कोई सड़क दुर्घटना नहीं होती है तो उस ब्लैक स्पॉट को समाप्त मान लिया जाता है। सड़क सुरक्षा को लेकर राज्य सरकार ने 200 करोड़ का प्रविधान किया है। लोक निर्माण विभाग के विभागाध्यक्ष योगेश

चिह्नित किया जाता है। इसके बाद चिह्नित स्थल का दौरा करके सड़क दुर्घटनाओं के कारण की जांच की जाती है। इंजीनियरिंग या निर्माण व डिजाइन से संबंधित कमी पाए जाने पर लोक निर्माण विभाग उसे सही करवाने की जिम्मेदारी लेता है। इसी जांच के आधार पर मौके पर क्या-क्या सुधार होने चाहिए, इसकी रिपोर्ट भी तैयार की जाती है। दुर्घटना रोकने के उपाय करने के तीन वर्षों में चिह्नित स्थल पर कोई सड़क दुर्घटना नहीं होती है तो उस ब्लैक स्पॉट को समाप्त मान लिया जाता है। सड़क सुरक्षा को लेकर राज्य सरकार ने 200 करोड़ का प्रविधान किया है। लोक निर्माण विभाग के विभागाध्यक्ष योगेश



पवार ने बताया कि लोक निर्माण विभाग के पास उपलब्ध जानकारी के अनुसार ब्लैक स्पॉटों को सही किया जा रहा है।

जिलेवार ब्लैक स्पॉट की स्थिति

प्रदेश भर में सर्वाधिक 86 ब्लैक स्पॉट राजधानी लखनऊ में हैं। इसके अलावा आगरा में 49, प्रयागराज में 46, बरेली 45, आजमगढ़ व रायबरेली में 44-44,

बदायूं में 41, हरदोई में 35, उन्नाव व बस्ती में 34-34, सीतापुर में 33, बागपत में 32, बहराइच में 29, मथुरा में 28, मऊ में 27, बलिया में 25, संत कबीरनगर में 24, मेरठ में 23, अयोध्या, हापड़, गाजियाबाद व गांंडा में 21-21, मुजफ्फर नगर व सोनभद्र में 20-20, पीलीभीत, रामपुर, फतेहपुर में 19-19, कानपुर देहात व हाथरस में 18-18, कानपुर नगर, गाजीपुर, शाहजहांपुर, खीरी, महोबा, बांदा

17-17, मीरजापुर, महाराजगंज, अलीगढ़ में 15-15, फिरोजाबाद स्पॉट हैं।

इसके अलावा भदोही, बुलंदशहर, मुर्दाबाद, चित्रकूट, बाराबंकी में 14-14, झांसी में 13, कुशीनगर, फर्रुखाबाद में 12-12, सिद्धार्थनगर में 11, मैनपुरी, संभल, वाराणसी में 10-10, चंदौली, गोरखपुर, बिजनौर में नौ-नौ, इटावा में आठ, अमरौहा, सहारनपुर, सुलतानपुर, अमेठी, औरैया, जौनपुर, एटा में सात-सात, कन्नौज में छह, जालौन, देवरिया, ललितपुर, हमीरपुर में पांच-पांच, अंबेडकर नगर व बलरामपुर में चार-चार, प्रतापगढ़ व श्रावस्ती में तीन-तीन, कौशांबी व कासगंज में दो-दो व शामली में एक ब्लैक स्पॉट चिह्नित किए गए हैं।

Name change
IDEVENDRAKUMARAGRAWAL, S/O RAMCHANDRA AGRAWAL, RESIDENT OF HOUSE NO 1/B, WARD NO. 26, DEVIKANJ ROAD, AMBIKAPUR, CHHATTISGARH, PIN 497001, HAVE DECLARE THAT HAVE CHANGED MY NAME FROM DEVENDRA KUMARAGRAWAL, S/O RAMCHANDRA AGRAWAL TO DEVENDRA AGRAWAL, S/O RAMCHANDRA AGRAWAL IN ALL THE GOVERNMENT APPROVED IDENTITY PROOFS TO BE USED FOR VARIOUS PURPOSES IN THE FUTURE. DEPENDENT:- NAME :- DEVENDRA AGRAWAL ADDRESS:- HOUSE NO. 1/B, WARD NO. 26, DEVIKANJ ROAD, AMBIKAPUR, CHHATTISGARH, PIN CODE 497001.

दक्षिण पूर्व मध्य रेलवे विविध कार्य हेतु निविदा सूचना
(1) निविदा संख्या: टीआरडी-बीएसपी-257-24-25, दिनांक: 04/11/2024 कार्य- बिलासपुर डिडीजन के मेन लाईन (बिलासपुर-सारंगुड़ा सेक्शन) में ऑटो टेंशनिंग डिवाइस का पुनर्वस। निविदा मूल्य: ₹ 27,61,594.68/-, जमा की जाने वाली पेशगी: ₹ 55,200,00/-
(2) निविदा संख्या: टीआरडी-बीएसपी-258-24-25, दिनांक: 04/11/2024 कार्य- बिलासपुर डिडीजन में सीआईसी सेक्शन में ऑटो टेंशनिंग डिवाइस का पुनर्वस। निविदा मूल्य: ₹ 27,61,594.68/-, जमा की जाने वाली पेशगी: ₹ 55,200,00/-, निविदा जमा करने की तिथि व समय: दिनांक 26/11/2024 को 15:00 बजे तक।
पानाता के मापदंड तथा अन्य विस्तृत जानकारी के लिए कृपया हमारे वेबसाइट www.treps.gov.in पर पधारें। निविदा सूचना को वरिष्ठ मण्डल विद्युत अभियंता (क.वि.) दक्षिण पूर्व मध्य रेलवे, बिलासपुर (छ.ग.) के कार्यालय के नोटिस बोर्ड से भी देखें जा सकते हैं।
व.मं. विद्युत अभियंता (क.वि.)
सीपीआर/10/327 द.पू.म. रेलवे, बिलासपुर
South East Central Railway (Secrari)

न्यायालय तहसीलदार अम्बिकापुर के न्यायालय में मामला क्रमांक: 202411020700014
विषय: -ब-121 मामले की श्रेणी:- राजस्व सन:-2024-2025
फुन्दुरिडहारी प.ह.न. 00016 (हे0)
पक्षकारों का विवरण- आवेदक पक्षकार- अमित कुमार तिग्गा, अनावेदक पक्षकार -छ0ग0 शासन
ईशतहार
आवेदक अमित कुमार तिग्गा आ0 खोस्तीफर तिग्गा निवासी ग्राम फुन्दुरिडहारी तहसील अम्बिकापुर जिला सरगुजा छ0ग0 के द्वारा जूटि सुधार हेतु आवेदन प्रस्तुत कर बताया गया है कि आवेदक के स्वामित्व एवं अधिपत्य की ग्राम फुन्दुरिडहारी स्थित खसरा नंबर 33/9 रकबा 0.048 हे0 भूमि के राजस्व ऑफिलेखों में जूटिव्य आवेदक का नाम दर्ज होने से छूट गया है। आवेदक द्वारा उक्त जूटि सुधार किये जाने हेतु आवेदन पत्र प्रस्तुत किया गया है। उक्त संबंध में जिस किसी व्यक्ति को कोई आपत्ति हो तो पेशी दिनांक 29.11.2024 के पूर्व न्यायालय में स्वयं अथवा अपने अधिभाषक के माध्यम से उपस्थित होकर दावा आपत्ति प्रस्तुत कर सकते हैं। समय सीमा के बाद प्राप्त दावा आपत्ति पर कोई विचार नहीं किया जायेगा। यह ईशतहार भरे हस्ताक्षर एवं पदमुद्रा से आज दिनांक 05/11/2024 को जारी किया जाता है।
तहसीलदार
तहसील- अम्बिकापुर

चाकू लेकर महिला ने पुलिस चौकी के बाहर बनाई रील

छत्तीसगढ़ फ्रंटलाइन

लखनऊ। सोशल मीडिया के दौर में कब क्या वायरल हो जाए कुछ भी कहा नहीं जा सकता। कभी पुलिस चौकी के अंदर अश्लील वीडियो वायरल हो जाते हैं तो कभी स्कूल-कॉलेज के। कोई बंदूक लेकर रील बनाकर वीडियो डाल रहा है तो कोई चाकू का वीडियो। पुलिस लगातार ऐसे लोगों पर कार्रवाई भी करती रहती है, लेकिन इसके बाद भी रील का चस्का लोगों पर सिर चढ़कर बोल रहा है। ऐसा ही एक और मामला सामने आया है। सोशल मीडिया पर एक वीडियो तेजी से वायरल हो रहा है। इसी वीडियो में एक लाल साड़ी पहनी महिला हाथ में चाकू लिए पुलिस के चौकी में दिखाई दे रही है। महिला चाकू के साथ रील बना रही है। बैकग्राउंड में फिल्मी गाना भी बज रहा है। पुलिस चौकी के अंदर महिला द्वारा बनाई गई रील को लेकर लोग अब पुलिस की कार्यशैली पर ही सवाल उठा रहे हैं।



वीडियो यूपी की राजधानी लखनऊ का बताया जा रहा है। जानकारी के अनुसार वीडियो में लाल साड़ी पहनी दिख रही महिला का नाम हिमांशी यादव है। वह चाकू लेकर पारा थने के हासखेड़ा चौकी पहुंची। वीडियो में साफ दिख रहा है कि महिला के साथ कोई और भी है जिसने कैमरा संभाल रखा है। वह महिला की रील बना रहा है। महिला चौकी के अंदर ही हाथ में चाकू निकलती और खुलेआम दिखाए लकती है। इसके बाद महिला स्कूटी पर भी घूमते दिखाई दी। महिला

ने स्कूटी पर भी चाकू पकड़कर रील बनाई। फिल्मी गाने पर बनाई गई ये रील अब सोशल मीडिया पर वायरल हो गई। रील के बैकग्राउंड का नजारा पुलिस चौकी का है। इसे देखकर अब लोग उल्टा पुलिस कर्मियों पर ही सवाल उठा रहे हैं। लोगों का कहना है कि पुलिस चौकी में ये महिला खुलेआम रील बना रही है। इस दौरान किसी पुलिसकर्मी की नजर ही नहीं पड़ी। ऐसे लोगों पर कार्रवाई होगी या नहीं।

इस्पेक्टर पति को जेठानी के साथ आपत्तिजनक हालत में पकड़ा

लखनऊ। महिला उप निरीक्षक ने इस्पेक्टर पति पर जेठानी से अवैध संबंध होने का आरोप लगाया है। जेठ पर अश्लीलता करने और पति पर गला दबाकर उनकी हत्या की कोशिश का भी आरोप लगाया है। मामले में महानगर पुलिस ने तीन लोगों के खिलाफ रिपोर्ट दर्ज की है। महिला उप निरीक्षक के मुताबिक उनके पहले पति की मृत्यु हो चुकी है। पति से उन्हे एक बेटा है। तीन साल पहले उन्होंने एक इस्पेक्टर से शादी की थी, जो लखनऊ मेट्रो में तैनात है। उन्होंने बताया कि वह पति, बेटा और जेठ-जेठानी के साथ रहती थीं। आरोप है कि शादी के कुछ दिन बाद ही पति का व्यवहार बदल गया। पीड़िता के मुताबिक 21 सितंबर को रात करीब 11.45 बजे कमरे में आरोपी पति जेठानी के साथ आपत्तिजनक हालत में लेटा हुआ था। विरोध पर जेठानी और उसके पति ने उनका गला दबाकर मारने की कोशिश की। फिर जेठ उनके बाल पकड़कर घसीटते हुए कमरे में ले गया और अश्लीलता की। पति ने अश्लील फोटो वायरल करने की धमकी दी। बेटा छीनकर उन्हें घर से भगा दिया। अगले दिन जब पीड़िता के पिता व मां आई तो उनकी भी पिटाई कर दी। इस्पेक्टर अखिलेश कुमार मिश्रा के मुताबिक मामले को तपतीश की जा रही है।

ट्रंप काल में भू-राजनीतिक परिदृश्य में दिखेगा बदलाव

अमेरिका में व्यवसायी से राजनेता बने डोनाल्ड ट्रंप की ऐतिहासिक जीत को दुनिया अपने-अपने नजरिये से देख रही है। एक सदी में ट्रंप अमेरिका के पहले ऐसा नेता होंगे, जिन्होंने एक कार्यकाल के बाद हारने के बाद दुबारा से राष्ट्रपति कैंडिडेटचर भी हासिल की और जीत कर इतिहास भी रचा। रिपब्लिकन पार्टी के इतिहास में यह विरल परिघटना है। डेमोक्रेट राष्ट्रपति जो बाइडन के कमजोर शासन, अमेरिकी अर्थव्यवस्था की खराब स्थिति, बाइडन सरकार की उदार नीतियों को वजह से वैश्विक संघर्ष का अमेरिकी खजाने पर बढ़ता बोझ आदि अनेक कारक हैं, जिसके चलते डेमोक्रेट प्रत्याशी भारतीय मूल की कमला हैरिस इतिहास नहीं रच सकीं। ट्रंप जब दूसरी बार 47वें राष्ट्रपति के तौर पर अमेरिका की कमान संभालेंगे, तो निश्चित ही अमेरिका के साथ-साथ दुनिया का भू-राजनीतिक परिदृश्य भी बदलेगा। जनवरी 2025 में व्हाइट हाउस में डोनाल्ड ट्रंप की वापसी के अंतरराष्ट्रीय सहयोगियों के अलावा अमेरिका के विरोधियों के लिए भी विशेष मायने हैं। अब वे पहले से अधिक अनुभवी हैं और वैश्विक स्तर पर कई वादे भी कर रहे हैं। अमेरिका फस्ट उन्की नीति के केंद्र में होगी। अर्थव्यवस्था सुधारना चुनौती होगी। उन्होंने रूस व यूक्रेन जंग खत्म कराने का वादा किया है, वे रूस व यूक्रेन जंग खत्म कराने की कोशिश करेंगे, ताकि अमेरिका पर पड़ रहे आर्थिक बोझ को कम किया जा सके। ट्रंप की व और मॉस्को को युद्ध विराम के लिए मजबूर करने का प्रयास करेंगे। यह भी संभावना है कि ट्रंप भविष्य में यूक्रेन को उत्तरी अटलंटिक संधि संगठन (नेटो) का सदस्य बनने से रोकने के लिए रूसी राष्ट्रपति व्लादिमीर पुतिन की मांगों को स्वीकार कर लेंगे। इसी तरह वे इजराइल के हमलास व हिज्जुल्ला से जारी जंग में भी इजराइल की मदद की समीक्षा कर सकते हैं। पश्चिम एशिया में ट्रंप पहले ही इजराइल और सऊदी अरब के कट्टर समर्थक रहे हैं। उनके, ईरान के खिलाफ और भी सख्त रुख अपनाने की संभावना है, जो इजराइल के प्रधानमंत्री बेंजामिन नेतन्याहू की मौजूदा प्राथमिकताओं के साथ मेल खाता है। ट्रंप का राष्ट्रपति चुना जाना नेतन्याहू को कार्रवाई करने के लिए प्रोत्साहित करेगा, और यह बदले में पुतिन के प्रति ट्रंप की स्थिति को भी मजबूत करेगा, जो यूक्रेन में अपने युद्ध के लिए ईरानी समर्थन पर निर्भर हो गए हैं। ट्रंपकाल में चीन के साथ अमेरिका का संबंध बदलेगा। हालांकि, बाइडन प्रशासन ने ट्रंप द्वारा अपने पहले कार्यकाल में अपनाई गई कई नीतियों को जारी रखा है, तो अपने नए कार्यकाल में ट्रंप प्रशासन चीन के प्रति पहले कार्यकाल से और कठोर रुख अपना सकता है। अमेरिकी गलती से ही रूस व चीन की इतनी नजदीकी बढ़ी है, ट्रंप इसे अलग तरीके से डील कर सकते हैं। ट्रंप के चीन के राष्ट्रपति शी चिनफिंग के साथ व्यावहारिक, लेन-देन संबंधी सौदों के लिए खुले रहेंगे। क्लाइमेट करार पर ट्रंप अपने रुख से परेशान हैं। पूर्वोत्तर की बगिया से कोयल के उड जाना जैसा है स्वर कोकिला शारदा सिन्हा का नश्वर दुनिया को अलविदा कह देना। दिल्ली से लेकर मुंबई, मॉरीशस, अमेरिका, लंदन और जहां-जहां पूर्वोत्तरी समुदाय के लोग रहते हैं, उन छठ घंटों पर अगर शारदा सिन्हा के गाने न बजें, तो वह सूने लगते थे। बीच छठ में शारदा सिन्हा के चले जाना भी सभी को अखर रहा है। दरअसल उनकी आवाज इस महापर्व को सजीव किया करती थी। शारदा सिन्हा न सिर्फ भोजपुरी समाज में, बल्कि समूची संगीत विरादरी की अमूल्य धरोहर थीं। जब लीन होकर पूरे मदहोश में वह गाती थी तो ऐसा लगता था कि उनके कंठ में स्वयं सरस्वती बैठी हुई हैं। जाते वक्त भी वे अपने भीतर दैवीय शक्ति होने का एहसास करा गईं। छठ में उनका जाना इस बात का सीधा-सीधा संकेत देता है? देशी और पारंपरिक लोक संगीत की प्रति शारदा सिन्हा सदैव लोगों के दिलों में रची-बसी रहेंगी। 5 नवंबर की देर रात जब भोजपुरी कोकिला शारदा सिन्हा के न रहने की खबर आई, तो संसार चलते-चलते अचानक से ठहर गया। संगीत की दुनिया को दुनिया में शारदा का न रहना, 'कोयल बिना ना सोहे बगिया', जैसा माना जाएगा।

स्मृति शेष
डॉ. रमेश ठाकुर



शारदा सिन्हा ने दुकरा दिए थे तमाम सियासी ऑफर

पहिले-पहिले करेनी छठ, मईया बरस तोहार, करिह क्षमा हे छठी मईया भूलचूक हमार...। संपूर्ण मैथिली-भोजपुरी समाज के अलावा समूचे संसार के लिए शारदा सिन्हा का विसर्जन महदा आघात है। उनके बगैर भविष्य में कैसे होगी 'छठ पूजा', ऐसी कल्पना मात्र से लोग अभी से परेशान हैं। पूर्वोत्तर की बगिया से कोयल के उड जाना जैसा है स्वर कोकिला शारदा सिन्हा का नश्वर दुनिया को अलविदा कह देना। दिल्ली से लेकर मुंबई, मॉरीशस, अमेरिका, लंदन और जहां-जहां पूर्वोत्तरी समुदाय के लोग रहते हैं, उन छठ घंटों पर अगर शारदा सिन्हा के गाने न बजें, तो वह सूने लगते थे। बीच छठ में शारदा सिन्हा के चले जाना भी सभी को अखर रहा है। दरअसल उनकी आवाज इस महापर्व को सजीव किया करती थी। शारदा सिन्हा न सिर्फ भोजपुरी समाज में, बल्कि समूची संगीत विरादरी की अमूल्य धरोहर थीं। जब लीन होकर पूरे मदहोश में वह गाती थी तो ऐसा लगता था कि उनके कंठ में स्वयं सरस्वती बैठी हुई हैं। जाते वक्त भी वे अपने भीतर दैवीय शक्ति होने का एहसास करा गईं। छठ में उनका जाना इस बात का सीधा-सीधा संकेत देता है? देशी और पारंपरिक लोक संगीत की प्रति शारदा सिन्हा सदैव लोगों के दिलों में रची-बसी रहेंगी। 5 नवंबर की देर रात जब भोजपुरी कोकिला शारदा सिन्हा के न रहने की खबर आई, तो संसार चलते-चलते अचानक से ठहर गया। संगीत की दुनिया को दुनिया में शारदा का न रहना, 'कोयल बिना ना सोहे बगिया', जैसा माना जाएगा।

शारदा सिन्हा बड़ा खुशहाल और बाइजट जीवन जीके गईं। उनका इस धरती पर अवतरण होना भी दैवीय चमत्कार जैसा ही रहा। आठ भाईयों के बाद वह जन्मीं। घर में सबकी लाडली-दुलारी हुआ करती थीं। माता-पिता ने बड़ी मन्नतों की थी कि उनके घर में किसी लक्ष्मी का आगमन हो? शारदा सिन्हा के रूप में उनकी इच्छा पूरी हुई। जन्म 1 अक्टूबर 1952 को हुआ था। जन्म के दो वर्ष के भीतर ही उन्होंने गाना गुनगुनाना आरंभ कर दिया था। 15 वर्ष में उनकी खनकती आवाज के लोग दीवाने हो गए थे। जब उनकी शादी हुई, तो सास को कतई पसंद नहीं था कि उनकी बहू गाना गाए। भारी विरोध के बाद भी उन्होंने अपना गायन यथावत रखा। जब देश-विदेश से प्रशंसार्थ मिलने लगी, तो सास ने भी कह दिया, बहू तुम अच्छा गाती हो, गाती रहो। शारदा के पति ब्रज किशोर सिन्हा का निधन भी इसी वर्ष हुआ। उनके जाने के बाद से वह पूरी तरह टूट गई थीं। नई दिल्ली स्थित एम्स अस्पताल में मंगलवार देर रात जब उनके न रहने की खबर टीवी के जरिए उनके असंख्य प्रशंसकों ने सुनी, तो उनकी आंखें नम हो गईं। निधन के एक दिन पहले ही खुद प्रधानमंत्री नरेंद्र मोदी ने उनके बेटे अंशुमान सिन्हा को फोन करके स्वास्थ्य की जानकारी ली थी। अब, न रहने की खबर ने उन्हें भी दुखी कर दिया है। राष्ट्रपति से लेकर विपक्षी नेता राहुल गांधी, अखिलेश यादव, उद्धव ठाकरे समेत देशभर के तमाम नेताओं ने दुख प्रकट किया है। दरअसल वो थी ही सभी की चहेती। अस्सी-नब्बे दशक का वह दौर, जब उनके भजन और फिल्मी गानों का बोलबाला था। सलमान खान और भाग्यश्री अभिनीत फिल्म 'मैंने प्यार किया' में गाया गाना'कहे तोसे ये तोहरी सजनिया'इतना फेमस हुआ कि उन्हें रातोरात बड़ा फिल्मी सिंगर बना दिया, उसके बाद तो फिल्मी गानों की हिमांड एकाएक बढ़ गई। शारदा सिन्हा को राजनीति के ऑफर भी बहुतेरे मिले। शायद ही कोई ऐसा छोटा-बड़ा सियासी दल हो, जिसने उनको अपने यहां आने का निमंत्रण न दिया हो? लेकिन शारदा सभी ऑफरों को सहज ठुकराती गईं। कई मर्तवा उन्होंने अपने वक्तव्य में कहा भी कि उन्हें राजनीति बिल्कुल पसंद नहीं? समाज ने उन्हें छठ कोकिला की उपाधि दे रखी थी जिसे वह सबसे बड़ा सम्मान ताउम्र मानती रहीं। छठ पर अपनी मीठी आवाज से संगीत प्रेमियों की जुबान पर ऐसे चढ़े, कि कभी उतर ही नहीं पाईं। छठी के गानों के अलावा भी उन्होंने विभिन्न भाषाओं में एक से एक हिट गाने दिए। देश के सर्वोच्च सम्मान से भी उन्हें कट्टर सरकार ने नवाजा। शारदा का जन्म बिहार के सुपौल के हुलास गांव में हुआ था। विवाह बेगुमसराय में हुआ। वह गायिका के साथ-साथ प्रोफेसर भी रहीं। बीएड की पढ़ाई के अलावा उन्होंने म्यूजिक स्ट्रीम में पीएचडी की और समस्तपुर के एक कॉलेज में प्रोफेसर बनीं। पर, उनकी रुचि सदैव गायिकी में ही रही। कॉलेज से रिटायर होने के बाद भी उन्होंने संगीत की मुक्त शिक्षा देना जारी रखा। उनके न रहने से एक युग का अंत हुआ है। उनकी जगह कोई नहीं ले सकता। उनकी मीठी, मधुर, सुरिली आवाज श्रोताओं के कानों में सदा गुंजेगी।

(लेखक चित्रपत्र प्रकाशक हैं, वे उनके ऊपर विचार है।)

आजीवन सेवा व सादगी की प्रतिमूर्ति रहे श्रीगोपाल व्यास जी



श्रद्धांजलि
डॉ. रमन सिंह

श्री गोपाल व्यास जी, एक ऐसा नाम है जिन्हें केवल छत्तीसगढ़ ही नहीं बल्कि सामाजिक और सेवा क्षेत्र से जुड़ा देश का हर व्यक्ति परिचित है। 15 फरवरी 1932 को श्री मूनमचंद व्यास और श्रीमती जेठाबाई व्यास के घर पुत्र रत्न के रूप में श्री गोपाल व्यास जी का जन्म हुआ। बचपन से ही प्रतिभावान श्री गोपाल व्यास जी के भीतर राष्ट्र के प्रति अद्भुत समर्पण था और वह लोकसेवा के लिए सदैव तत्पर रहते थे।

श्री गोपाल व्यास जी ने जबलपुर के इंजीनियरिंग कॉलेज से अपनी इंजीनियरिंग की पढ़ाई पूरी की। उनके मन में जितनी लगन इंजीनियरिंग के प्रति थी, उतनी ही प्रबल भावना मातृभूमि की सेवा के प्रति भी व्यास जी के भीतर समाहित थी। यह वही समय था जब गोपाल जी ने मां भारती की सेवा के लिए राष्ट्रीय स्वयंसेवक संघ का मार्ग चुना और वह शी के एस सुदर्शन जी के संपर्क में आए।

संघ के संस्कार और सुदर्शन जी का मार्गदर्शन मिलने से युवा अवस्था के श्री गोपाल व्यास जी के व्यक्तित्व में मातृभूमि के प्रति जो सेवा का भाव था, वह और प्रगाढ़ होता चला गया। सामाजिक कार्यों और शिक्षा अर्जन करते हुए जब कुछ समय बीता और इंजीनियरिंग की पढ़ाई पूरी हुई तब गोपाल व्यास जी ने भिलाई स्टील प्लांट में नौकरी की। जीवन की व्यस्तता बढ़ने के बाद भी उन्होंने राष्ट्र के प्रति सेवा और सामाजिक कल्याण की भावना का त्याग नहीं किया।

श्री गोपाल व्यास जी के भीतर मां भारती की सेवा और छत्तीसगढ़ के लोककल्याण की भावना इस प्रकार निहित थी कि जब उन्हें ऐसा प्रतीत हुआ कि उनकी नौकरी की वजह से वह समाज को समय नहीं दे पा रहे हैं, तब उन्होंने भिलाई स्टील प्लांट की नौकरी से त्यागपत्र देकर पूर्ण रूप से स्वयं को समाज के प्रति समर्पित कर दिया।

गोपाल व्यास जी निरंतर राष्ट्रीय स्वयंसेवक संघ के संपर्क में रहे और उन्होंने प्रचारक जीवन प्रारंभ

क्रिया क्षेत्र कार्यवाह और क्षेत्र प्रचारक (मध्य क्षेत्र) जैसी महत्वपूर्ण जिम्मेदारियों का उन्होंने पूरी निष्ठा के साथ निर्वहन किया और विश्व हिंदू परिषद विदेश संपर्क का भी दायित्व उन्हें प्राप्त हुआ। जिसका श्री गोपाल व्यास जी ने सच्ची श्रद्धा और लगन केसाथ निर्वहन किया। यह वही समय था जब आपातकाल की विरुद्ध संघर्ष करते हुए श्री गोपाल व्यास जी 1975 से 1977 तक रायपुर की जेल में बंद रहे और यहीं से श्री गोपाल व्यास जी संगठन के कार्यकर्ताओं के बीच "श्रीरू भईया" बनकर लोकप्रिय हो गए।

मुझे भी हमारे श्रीरू भईया (श्री गोपाल व्यास जी) के साथ एक लंबा वक्त बिताने का अवसर मिला, वर्ष

2003 में प्रदेश में भारतीय जनता पार्टी की सरकार बनने के तब मुझे मुख्यमंत्री पद की जिम्मेदारी मिली थी। उस दौर का मुझे श्रीरू भईया के साथ यात्रा का एक संस्मरण स्मृति में आता है कि हम किसी अन्य राज्य से दौरा पूरा करके राजधानी रायपुर लौटे थे तब श्रीरू भईया भी हमारे साथ थे। हवाई जहाज से उतरकर एयरपोर्ट से बाहर जाते हुए मैंने अचानक ही उनसे कह दिया कि "हम आपके घर चलेंगे



उन्होंने बड़ी ही प्रसन्नता से कहा कि आप घर आइये मैं तैयारी करके रखता हूँ"। मैंने श्रीरू भईया से कहा कि तैयारी जैसी किसी भी चीज की आवश्यकता नहीं है हम साथ ही चले चलते हैं, इस पर उन्होंने कहा कि "आप मुख्यमंत्री हैं आपको एयरपोर्ट से बाहर निकलते हुए मीडिया के सवाल का जवाब देना होगा, जिसमें कुछ समय बीत जाएगा तब तक मैं घर पहुंचकर सारी व्यवस्था देख लूंगा" उन्होंने इतना कहा और एयरपोर्ट से ही ऑटो में बैठकर अपने घर के लिए निकल गए।

राजधानी में जब मुख्यमंत्री का काफिला गुजरता है तब पुलिस और प्रशासन को ट्रैफिक को एक व्यवस्था निर्मित करनी होती है और कुछ मार्गों पर आवागमन थोड़ी देर के लिए रोक दिया जाता है। जब श्रीरू भईया एयरपोर्ट से निकले उसकी कुछ ही देर में मुझे भी निकलना था, संयोग ऐसा बना कि जिस मार्ग से वह अपने घर जा रहे थे, उसी मार्ग से मैं भी उनके घर जा रहा था और ट्रैफिक व्यवस्था में लगे पुलिसकर्मियों ने उसे मार्ग पर आवागमन रोक दिया, जिस मार्ग में उनका ऑटो था।

श्रीरू भईया इतने सरल और सादगी से भरे व्यक्तित्व थे कि उन्होंने केवल एक बार व्यवस्था में लगे पुलिसकर्मियों से इतना ही कहा कि "मुख्यमंत्री मेरे ही घर जा रहे हैं, भाई मुझे तो जाने दो" लेकिन जब ट्रैफिक पुलिस ने उनकी बात नहीं मानी तब वह शांतिपूर्वक अपने ऑटो में ही बैठे रहे और जब मैं उनके निवास पहुंचा तब यह पता चला कि वह तो अभी तक घर पहुंचे ही नहीं है तब वायरलेस के माध्यम से पुलिस को यह सूचना दी गई और उनका ऑटो ट्रैफिक से निकलकर उनके घर पहुंचा।

यह संस्मरण में जब भी याद करता हूँ तब मुझे श्रीरू भईया की सादगी और उनकी सरलता आंखों के सामने दिखाई पड़ जाती है, उन्होंने कभी भी सत्ता को शक्ति नहीं बल्कि सेवा का मार्ग समझा। उनका मानना था कि हमें अपना जीवन सीमित संसाधनों में व्यतीत करना चाहिए और कभी भी सत्ता या अधिकारों से प्राप्त ताकत का दुरुपयोग नहीं करना चाहिए।

वह एक लंबे अरसे के स्कूटर पर ही चला करते थे, 2006 से 2012 तक जब वह राज्यसभा सदस्य भी बन गए और उन्हें महासमुंद्र लोकसभा की जिम्मेदारी दी गई तब भी वह बस के माध्यम से महासमुंद्र पहुंच जाया करते जबकि प्रशासन द्वारा उनके लिए गाड़ी की व्यवस्था की जा सकती थी। श्रीरू भईया राज्यसभा सदस्य रहते हुए न केवल अपनी सांसद निधि का लोककल्याण के लिए बेहतर उपयोग करते थे बल्कि जब भी आवश्यकता होती तब वह अपनी तनख्वाह को भी आवश्यकताओं में समर्पित कर देते थे।

हम सभी ने प्राचीन काल के ऋषि मुनियों और संतों की कहानी सुनी है जो दूर जंगल में निवास करते हुए लोक कल्याण के लिए कार्य करते थे और वापस अपने उस छोटे से आश्रम में लौट जाया करते थे। श्रीरू भईया के पास कोई आश्रम तो नहीं था लेकिन टाटीबंध में भारत माता स्कूल के निहाट उनका एक पुराना और छोटा सा मकान जरूर था। उस मकान में श्रीरू भईया जिस पलंग पर सोते थे, उस आधे पलंग पर उनकी किताबें रखी रहती थी। उन्होंने आजीवन किताबों का साथ नहीं छोड़ा वह शिक्षा के प्रबल पक्षधर थे, उनका यह मानना था कि हमें सदैव सीखने

पर जोर देना चाहिए, नए विचारों को सुनना चाहिए और यदि परमात्मा ने हमें सक्षम बनाया है तब हमें स्वयं को समाज की सेवा में समर्पित करना चाहिए।

उस छोटे से पुराने मकान में जब कार्यकर्ता उनसे मिलने आते तब सभी उनसे यही आग्रह करते कि आप नया मकान क्यों नहीं ले लेते हैं? इस सवाल पर श्रीरू भईया एक मुस्कराहट के साथ जवाब देते थे कि जीवन व्यतीत करने के लिए जितनी जगह चाहिए वह इस घर में पर्याप्त है। इसके बाद सभी कार्यकर्ताओं ने बड़ी जिद के साथ उन्हें इस बात के लिए राजी किया कि वह पुराना मकान छोड़कर नये मकान में चले। अंततः सभी कार्यकर्ताओं ने मिलकर उस पुराने मकान को विक्रय किया और विधायक कॉलोनी स्थित श्रीरू भईया के निवास स्थान पर उन्हें गृहप्रवेश कराया।

श्री गोपाल व्यास जी का भारतीय जनता पार्टी के विचारों के प्रति पूरा विश्वास था संगठन के लिए अपने अंतिम समय तक वह निरंतर सक्रिय रहे। बौते दिनों जब भारतीय जनता पार्टी ने सदस्यता अभियान चलाया तब स्वयं बीजेपी अध्यक्ष जेपी नड्डा रायपुर पहुंचे थे और गोपाल व्यास जी को बीजेपी का सदस्य बनाया था। वह केवल एक औपचारिक सदस्य नहीं थे बल्कि अस्वस्थ होने से पहले तक जब भी संगठन से जुड़ा कोई व्यक्ति उनके पास पहुंचता तब हमारे श्रीरू भईया उनका मार्गदर्शन करते और संगठन के प्रति विश्वास रखकर निरंतर जन सेवा के लिए प्रत्येक कार्यकर्ता को प्रेरित करते थे।

अपनी सादगी, अपनी सरलता, अपने विचार और आदर्शों पर अडिग रहे श्री गोपाल व्यास जी (श्रीरू भईया) एक ऐसे आदर्श पुरुष के समान है जो छत्तीसगढ़ ही नहीं बल्कि पूरे विश्व के लिए सेवा और समर्पण का पर्याय है। ऐसे व्यक्तित्व का देहावसान सामाजिक क्षेत्र के लिए अपूरणीय क्षति है जोकि कभी भी पूरी नहीं की जा सकती। श्रीरू भईयाके साथ व्यतीत किये समय को जब मैं स्मरण करता हूँ तब उनके विचार मुझे आज भी प्रेरित करते हैं, उनका इस प्रकार जाना भरे लिए व्यक्तित्व क्षति है। मैं ईश्वर से यही कामना करता हूँ कि वह हमारे श्रीरू भईया को अपने श्री चरणों में स्थान प्रदान करें और उनके विचारों से प्रेरित होकर नई पीढ़ी सामाजिक सेवा, लोककल्याण के महत्व को समझकर बेहतर समाज और बेहतर भविष्य की दिशा में आगे बढ़ पाए।

(लेखक अध्यक्ष, छत्तीसगढ़ विधानसभा हैं।)

योग: कर्मसु कौशलम

चित्तवृत्ति का भगवान में विलीन हो जाना योग है। यह महायोग बनता है भगवान की



संकलित
दर्शन

अहेतुकी कृपा से! श्रीरामचरितमानस में जहां भी योग है, वह केवल ईश्वर विषयक ही है। उसका सात्विक प्रयोजन और कोई नहीं है। श्री भरत चित्रकूट में भगवान के हृदय से मिलकर शून्य स्थिति को प्राप्त हो गए। न बुद्धि की सत्ता रही, न मन की चंचलता। चित्त में कोई संस्कार शेष न रहा। यही स्थिति योगी की होती है। वह योग करते-करते ईश्वर से एकाकार होकर प्रेम रस से भर जाता है। उसकी वाणी अवरुद्ध हो जाती है और मन रिक्त हो जाता है। भक्त का योग जब भगवान से होता है, मन, बुद्धि और चित्त के साथ साधन अहं शून्य हो जाता है। मन, बुद्धि, चित्त और अहं की स्वीकृति केवल साधन काल में ही होती है, पर साध्य की परम प्राप्ति में इनकी विस्मृति ही योग है। श्रीमद्भगवद्गीता के सभी 18 अध्याय योग हैं। अर्जुन विषाद योग से प्रारंभ होकर गीता की 18 योगों की नदियां मोक्ष सन्यास योग बनकर श्रीकृष्ण समुद्र में जाकर पूर्णता को प्राप्त हो जाती हैं। द्वारपर में जितना भार श्रीकृष्ण ने उठाया, उतना त्रेता में श्रीराम को नहीं उठाना पड़ा, क्योंकि श्रीराम के साथ के लोग अनुकूल थे। उनका काल उनके अनुकूल था, जबकि भगवान कृष्ण को तो सारी गीता सुना-समझाकर, अपनी योगस्थिति को बाजी पर लगाकर अर्जुन से कहना पड़ा कि जितने धर्म मैंने तुझे बताया है, तू उन सबको छोड़कर मेरी शरण में आ जा, मैं तुझे सारे पापों से मुक्त कर तुझे भी मुक्त कर दूंगा।


अंतर्गमन



करंट अफेयर

कनाडा में टिकटॉक का कारोबार होगा बंद

कनाडा ने टिकटॉक के कनाडाई कारोबार को बंद करने की घोषणा की। चीन की कंपनी की राष्ट्रीय सुरक्षा समीक्षा के बाद कनाडा ने यह घोषणा करते हुए कहा कि वह इस ऐप तक पहुंच को ब्लॉक नहीं करेगा। उद्योग मंत्री फ्रांस्वा-फिलिप शैम्पेन ने कहा कि इसका उद्देश्य टिकटॉक टेक्नोलॉजी कनाडा इंक द्वारा स्थापित बाइंडांडस से संबंधित जोखिमों को दूर करना है। शैम्पेन ने कहा, "सरकार कनाडाई लोगों की टिकटॉक एप्लिकेशन तक पहुंच या उनकी कंटेंट बनाने की क्षमता को ब्लॉक नहीं कर रही है। सोशल मीडिया एप्लिकेशन या मंच का उपयोग करने का निर्णय एक व्यक्तिगत पसंद है।" शैम्पेन ने कहा कि कनाडाई लोगों के लिए अपनी व्यक्तिगत जानकारी की सुरक्षा सहित अच्छी साइबर सुरक्षा कार्यप्रणाली को अपनाना महत्वपूर्ण है। टिकटॉक कनाडा ने टिकाणी के अनुरोध का तुरंत जवाब नहीं दिया। टिकटॉक युवा लोगों के बीच बेहद लोकप्रिय है, लेकिन इसके चीनी स्वामित्व की वजह से यह आशंका जताई गई है कि चीन इसका इस्तेमाल पश्चिमी उपयोगकर्ताओं का डेटा एकत्र करने या चीन समर्थक बयानों और गलत सूचनाओं को फैलाने के लिए कर सकता है। टिकटॉक का स्वामित्व बाइंडांडस के पास है, जो एक चीनी कंपनी है।



दूसरों की जरूरतें पूरी करना ही दान

महाभारत का एक प्रसंग है। एक दिन युधिष्ठिर ने वेद व्यास से पूछा कि दान बड़ा है या



संकलित
प्रेरणा

पूजा-पाठ और तपस्या? व्यास जी ने युधिष्ठिर को अपनी बात समझाने के लिए एक कथा सुनानी शुरू की। व्यास जी ने कहा कि एक मुद्गल नाम के महर्षि थे, वे भिक्षा मांगकर जीवन चलाते थे। भिक्षा में उन्हें आटा, खाने-पीने की चीजें, हवन सामग्री मिल जाती थीं। दान में मिली चीजों से ही वे खाना बनाते और पूजा-पाठ करते थे। कभी-कभी ऐसे दिन भी आते थे, जब उन्हें भिक्षा नहीं मिल पाती थी। अधिकतर अमावस्या और पूर्णिमा पर ऐसा हुआ करता था। इन दोनों तिथियों पर ऋषि मुद्गल से मिलने दुर्वासा ऋषि आया करते थे। दुर्वासा मुनि को खाना खिलाने के बाद उनका लिए कुछ बचता नहीं था तो उन्हें भूखे रहना पड़ता था। एक दिन फिर ऐसा ही हुआ तो दुर्वासा मुनि ने मुद्गल ऋषि से पूछा कि आप मुझे खाना देकर खुद भूखे रहते हैं, लेकिन मैंने कभी भी आपके चेहरे पर भूख के लक्षण नहीं देखे हैं, क्या आपको भूख नहीं लगती है? मुद्गलजी ने कहा कि मेरे लिए दान का महत्व सबसे ज्यादा है। अन्न दान तो सर्वश्रेष्ठ होता है, जब आपको भूख शांति होती है, तब मैं भी तृप्त हो जाता हूँ। मैं दान पुण्य कमाने के लिए नहीं करता हूँ। मैं सिर्फ दूसरों की मदद करना चाहता हूँ। व्यास जी ने युधिष्ठिर को आगे समझाया कि तपस्या स्वयं के लिए की जाती है, लेकिन दान हमेशा दूसरों की भलाई के लिए किया जाता है। इसलिए दूसरों की आवश्यकता की पूर्ति करना ही दान है। इसलिए दान तप से भी श्रेष्ठ है।



गिलकर चलना होगा

कोई भी एक देश या कोई भी एक सरकार, चाहे वह कितना भी शक्तिशाली क्यों न हो, टैटैरिज्म को अकेला हथौड़ा नहीं सकता। अंतरराष्ट्रीय समुदाय को लगातार इस जटिल और बॉर्डर-लेस दुनिया के खिलाफ कठे से कंथा लिखाकर चलाना होगा।

-अमित शाह, कैदीय गृहमंत्री

मैं एकाधिकार विरोधी

मैंने लोकतंत्र को, व्याख्या, न्यायवर्तन और प्रतिस्पर्धा का भी समर्थक हूँ। मैं एकाधिकार विरोधी हूँ। हमारी अर्थव्यवस्था तभी फलने-फूटनेगी, जब सभी व्यावसायों के लिए स्वतंत्र और निष्पक्ष स्थान होगा।

-राहुल गांधी, कांग्रेस सांसद

खाद की कालाबाजारी

भाजपाइयों ने सारी खाद दबा रखी है और खाद की कालाबाजारी कर रहे हैं। किसान किसान समूह के नाश पर दिया जा रहा है उससे ज्यादा खाद की कालाबाजारी से लिया जा रहा है। किसान कहे आज का, नहीं चाहिए भाजपा।

-अखिलेश यादव, सपा सांसद

विजेता को बाधाई देना बेईमानी

सुनते लगता है कि राजनीति में किसी हारे हुए व्यक्ति को विजेता को बाधाई देना बहुत बेईमानी है। कजला को पहिचान के बाद टूट को बाधाई देने के बजाय ओलटिकी लोगों के प्रति संवेदनशील दायत रखनी चाहिए थी।

-रामगोपाल वर्मा, निर्दोशक



नो कर्फ्यू, नो दंगा, यूपी में सब चंगा

अपराधियों का संरक्षण सपा का असली चेहरा : सीएम योगी

संवाददाता

लखनऊ, उत्तर प्रदेश के मुख्यमंत्री योगी आदित्यनाथ ने आज मुरादाबाद में आयोजित एक सार्वजनिक रैली में समाजवादी पार्टी पर तीखा वार किया। इसके साथ ही उन्होंने सपा कार्यकाल के दौरान प्रगति का विरोध करने और अराजकता को बढ़ावा देने का आरोप लगाया। रैली के दौरान बोले हुए उत्तर प्रदेश के मुख्यमंत्री ने समाजवादी पार्टी और उसके नेताओं पर कई आरोप लगाए। उन्होंने मुख्य रूप से पार्टी की दृष्टि में व्याप्त अराजकता और अपराध की संस्कृति पर जोर दिया। इसके साथ ही उन्होंने जोर देते हुए कहा कि नो कर्फ्यू, नो दंगा, यूपी में सब चंगा है।

योगी ने कहा कि समाजवादी पार्टी को समाज को लाभ पहुंचाने वाले किसी भी अच्छे काम से दिवकत है। अगर कोई सपा का झंडा लगी गाड़ी देखाता है तो समझ लेता है कि इसमें कोई बड़ा गुंडा होगा। उन्होंने कहा कि

'NO कर्फ्यू, NO दंगा अब UP में सब चंगा'



अगर आपको उनका संस्कार देखा है तो उनके सोशल मीडिया हैंडलस देख लीजिए। सभ्य समाज में ऐसे लोगों के लिए कोई जगह नहीं होनी चाहिए। योगी ने कहा कि समाजवादी पार्टी का सामाजिकता से कोई लेना-देना नहीं

है। उन्हें जीवन के मूल्य से कोई सरोकार नहीं है; उन्हें किसानों से कोई सरोकार नहीं है। उनका मतलब खाली जमीन पर कब्जा करना है; यदि किसी की फसल अच्छी हो तो उसे कटवाकर घर में रख लें। 7 साल में 64 हजार

जमीनों सपा के गुंडों से मुक्त कराई गई। भाजपा नेता ने कहा कि सपा की प्रवृत्ति है धोखा देने की। वे जनता-जनार्दन को धोखा देते हैं, युवाओं को धोखा देते हैं, किसानों को धोखा देते हैं, गरीबों को धोखा देते हैं। उन्होंने

दावा किया कि पहले जब भर्ती निकलती थी तो उस भर्ती में सैफई की सूची होती थी। अब उत्तर प्रदेश की 25 करोड़ की आबादी का कोई भी नौजवान हो, बिना भेदभाव के मेरिट के आधार पर उसको नौकरी मिलती है। योगी ने आरोप लगाया कि हर गुंडा, दंगाई, भेरोवर अपराधी और माफिया आज समाजवादी पार्टी का शागिर्द बन चुका है। इसके अलावा, मुख्यमंत्री ने यह भी बताया कि 2017 से पहले, उत्तर प्रदेश के युवाओं को सपा और बहुजन समाज पार्टी (बसपा) प्रशासन के तहत रफहचान संकट का सामना करना पड़ा था। उन्होंने कहा, "अब यूपी को सम्मान की दृष्टि से देखा जा रहा है।" उन्होंने रोजगार-मुक्त राशन प्रदान करने के भाजपा सरकार के प्रयासों का उल्लेख किया और आयुष्मान भारत स्वास्थ्य योजना पर प्रकाश डाला, जिससे 10 करोड़ निवासियों को लाभ हुआ है।

महाराष्ट्र में सार्वजनिक रूप से सावरकर और बाल ठाकरे की तारीफ करके दिखाएँ

राहुल गांधी को पीएम मोदी की चुनौती

एजेंसी

नई दिल्ली, प्रधानमंत्री नरेंद्र मोदी ने शुक्रवार को वरिष्ठ कांग्रेस नेता राहुल गांधी को सार्वजनिक रूप से हिंदुत्व विचारक वीडी सावरकर और शिवसेना संस्थापक बाल ठाकरे की प्रशंसा करने की चुनौती दी। मोदी, जिन्होंने चुनावी राज्य महाराष्ट्र में अपना हाई-वोल्टेज अभियान शुरू किया, ने राहुल गांधी के महा विकास अघाड़ी (एमवीए) सहयोगियों को चुनौती दी। महा विकास अघाड़ी में उद्धव ठाकरे का शिवसेना भी शामिल है। उन्होंने कहा कि कांग्रेस ने कभी मराठी भाषा को अभिजात भाषा का दर्जा नहीं मिलने दिया। कांग्रेस के लोग वीर सावरकर को गाली देते हैं। महाराष्ट्र की धरती पर आकर वीर सावरकर का अपमान करते हैं।

नरेंद्र मोदी ने आगे कहा कि देश और महाराष्ट्र की राजनीति में बाला सावरकर का योगदान अतुलनीय



है। लेकिन कांग्रेस नेताओं के मुंह से बाला सावरकर की प्रशंसा में एक शब्द नहीं निकलता है। मैं महाअघाड़ी में कांग्रेस के दोस्तों को ये चुनौती देता हूँ... वो कांग्रेस के नेताओं से बाला सावरकर की, उनकी विचारधारा की प्रशंसा करवाकर दिखाएं। प्रधानमंत्री का निशाना उद्धव ठाकरे थे, जिनकी शिवसेना (यूबीटी) अपने

संस्थापक बाल ठाकरे के दर्शन पर आधारित एक हिंदुत्व पार्टी है और सावरकर को मराठा नायक मानती है।

वीडी सावरकर का नाम लेते हुए उन्होंने कहा कि स्वतंत्रता सेनानी भाजपा के लिए प्रेरणा थे लेकिन महाराष्ट्र में कांग्रेस ने केवल उनके साथ दुर्व्यवहार किया। मोदी ने आगे कहा कि आज 8 नवंबर है। मैंने चुनौती दी है। अब मैं दिन गिनूँगा। एमवीए सहयोगियों को कांग्रेस नेताओं या उनके युवावर्ग को सावरकर की प्रशंसा में 15 मिनट तक बोलने दें। उन्होंने सवाल किया कि उद्धव की पार्टी कांग्रेस के साथ कैसे गठबंधन कर सकती है, जो न तो सावरकर का सम्मान करती है और न ही बालासाहेब का। ऐसा कहकर उनका उद्देश्य इस मुद्दे पर एमवीए में दरार पैदा करना है क्योंकि गांधी ने अतीत में सावरकर के बारे में अशोभनीय टिप्पणी की है।

छत्तीसगढ़ के बीजापुर जिले में नक्सलियों और सुरक्षा बलों के बीच मुठभेड़ हुई

एजेंसी

बीजापुर, छत्तीसगढ़ के बीजापुर जिले के जंगलों में शुक्रवार को सुरक्षा बलों और प्रतिबंधित भारतीय कम्युनिस्ट पार्टी (माओवादी) के बीच मुठभेड़ हुई। जारी सूचना के अनुसार, यह घटना सुबह करीब 11 बजे हुई, जब सुरक्षाकर्मियों को एक संयुक्त टीम आज नक्सल विरोधी अभियान पर निकली थी। घटना के विवरण के बारे में बात करते हुए एक वरिष्ठ अधिकारी ने कहा कि आज सुबह करीब 11 बजे उस्-बासागुडा-पामेड़ क्षेत्र के

प्रतीक्षा है। इसके अलावा, यह ध्यान देने योग्य है कि वर्तमान मुठभेड़ छत्तीसगढ़ के सुकमा जिले में अलग-अलग अभियानों में सुरक्षा बलों द्वारा 19 नक्सलियों को गिरफ्तार किए जाने के कुछ दिनों बाद हुई है, जिनमें से तीन इनामी थे। जारी की गई जानकारी के अनुसार, जिला रिजर्व गार्ड (डीआरजी), केंद्रीय रिजर्व पुलिस बल की 219वीं और 150वीं बटालियन और कोवरा (सीआरपीएफ की एक विशिष्ट इकाई) की 201वीं बटालियन की संयुक्त टीमें इस अभियान में शामिल थीं। अधिकारियों ने बताया कि रविवार

औरतों की सुरक्षा को लेकर उत्तर प्रदेश महिला आयोग ने जारी किए प्रस्ताव

पुरुष दर्जी महिलाओं का नाप नहीं लेंगे

संवाददाता

लखनऊ, देश में महिलाओं के खिलाफ बढ़ते अपराधों के बीच उत्तर प्रदेश राज्य महिला आयोग ने राज्य में महिलाओं की सुरक्षा सुनिश्चित करने के लिए लागू किए जाने वाले उन्नत दिशा-निर्देशों को एक सूची प्रस्तावित की है। जारी सूचना के अनुसार, राज्य महिला आयोग ने दिशा-निर्देशों का प्रस्ताव रखा है, जिसमें पुरुष दर्जियों



दने पर रोक लगाना शामिल है। राज्य मुद्दे पर और बैठके होंगी। महिला

की बैठक में एक प्रस्ताव रखा गया था कि केवल महिला दर्जी ही महिलाओं द्वारा पहने जाने वाले सिले हुए कपड़ों का नाप लें और इन क्षेत्रों में सीसीटीवी लगाए जाएं। उन्होंने कहा कि यह प्रस्ताव राज्य महिला आयोग की अध्यक्ष बबिता चौहान ने उठाया और बैठक के दौरान मौजूद आयोग की सदस्यों ने इसका समर्थन किया।

महिला आयोग द्वारा सुझाए गए प्रस्तावों की सूची देखें-

महिला जिम/योग केंद्र में महिला प्रशिक्षक होनी चाहिए। जिम का सत्यापन अवश्य होना चाहिए।

सत्यापित करवाना चाहिए तथा उसकी फोटोकॉपी सुरक्षित रखनी चाहिए। महिला जिम/योग केंद्र में सीसीटीवी चालू होना चाहिए तथा डीवीआर होना अनिवार्य है। स्कूल बस में महिला सुरक्षा गार्ड या महिला शिक्षिका होना अनिवार्य है। नाटक कला केंद्रों में महिला नृत्य शिक्षिका तथा सीसीटीवी चालू होना अनिवार्य है। बुटीक केंद्रों में कपड़ों का माप लेने के लिए महिला दर्जी तथा चालू सीसीटीवी होना अनिवार्य है। कोचिंग केंद्रों में चालू सीसीटीवी, वॉशरूम आदि होना अनिवार्य है।

मौसम	अधिकतम तापमान
	33.c
बाजार	न्यूनतम तापमान
	24.c
सोना 7,177/ g	
चांदी 96/ g	
संसेक्स 81,634.72	
निफ्टी 25,013.85	

सक्षि समाचार न्यायालय ने एएमयू अल्पसंख्यक दर्जा मामले में चार अलग-अलग फैसले सुनाए

नई दिल्ली, उच्चतम न्यायालय की सात न्यायाधीशों की संविधान पीठ ने अलीगढ़ मुस्लिम विश्वविद्यालय के अल्पसंख्यक दर्जे के मामले में शुक्रवार को चार अलग-अलग फैसले सुनाए। संविधान पीठ की अगुवाई कर रहे भारत के प्रधान न्यायाधीश डी वाई चंद्रचूड़ ने कहा कि इस संबंध में चार अलग-अलग मत थे जिनमें तीन असहमति वाले फैसले भी शामिल हैं। प्रधान न्यायाधीश ने कहा कि उन्होंने अपने और न्यायमूर्ति संजीव खन्ना, न्यायमूर्ति जेबी पारदीवाला और न्यायमूर्ति मनोज मिश्रा के लिए बहुमत का फैसला लिखा है। न्यायमूर्ति चंद्रचूड़ ने कहा कि न्यायमूर्ति सूर्यकांत, न्यायमूर्ति दीपाकर दत्ता और न्यायमूर्ति सतीश चंद्र शर्मा ने अलग-अलग असहमति वाले फैसले लिखे हैं। फैसला सुनाने की प्रक्रिया जारी है।

ठाणे में आचार सहिता लागू होने के बाद से 13.26 करोड़ रुपये की अवैध सामग्री जब्त

मुंबई, महाराष्ट्र में विधानसभा चुनाव के लिए आचार सहिता लागू होने के बाद से 15 अक्टूबर से पांच नवंबर के बीच ठाणे जिले में अधिकारियों ने 13.26 करोड़ रुपये की अवैध सामग्री जब्त की है, जिसमें शराब, मादक पदार्थ और मुफ्त में दिया गया सामान शामिल है। अधिकारियों ने यह जानकारी दी। एक आधिकारिक बयान के अनुसार ठाणे के जिलाधिकारी अशोक शिंगारे ने बुधवार को विशेष पर्यवेक्षक (व्यय) बी आर बालाकृष्णन के साथ समीक्षा बैठक के दौरान कहा कि जन्वी के संबंध में कुल 209 प्राथमिकी दर्ज की गई हैं।

ये दलित और अल्पसंख्यकों विरोधी

त्रिकोणीय जंक्शन पर एक जंगल में सुरक्षा बलों और नक्सलियों के बीच गोलीबारी हुई। विस्तृत जानकारी की को जगमगुंडा थाना क्षेत्र में 14 नक्सलियों को पकड़ा गया, जबकि भेज्जी थाना क्षेत्र में पांच को हिरासत में लिया गया।

द्वारा महिलाओं का नाप लेंगे पर रोक लगाया और पुरुषों द्वारा जिम या योग सत्र के दौरान महिलाओं को प्रशिक्षण

महिला आयोग ने कहा कि यह प्रस्ताव 28 तारीख को लखनऊ में हुई बैठक के दौरान रखा गया था, हालांकि इस

आयोग को सदस्य हिमानी अग्रवाल ने इस फैसले के बारे में बात करते हुए कहा, 28 अक्टूबर को महिला आयोग

महिला जिम/योग केंद्र में प्रवेश के समय अभ्यर्थी को अपना पहचान पत्र, जैसे आधार कार्ड या निर्वाचन कार्ड, महिलाओं से संबंधित कपड़े आदि बेचने वाली दुकानों में महिला कर्मचारी होना अनिवार्य है।

भाजपा की विचारधारा के कारण जला मणिपुर : राहुल गांधी

ये दलित और अल्पसंख्यकों विरोधी

नई दिल्ली, कांग्रेस नेता राहुल गांधी आज झारखंड के सिमडेगा में चुनाव प्रचार करने पहुंचे थे। इस दौरान उन्होंने भाजपा पर जमकर निशाना साधा। राहुल ने कहा कि मैं आपकी मणिपुर के बारे में बताता हूँ। भाजपा ने मणिपुर को जला दिया और आज तक, भारत के प्रधान मंत्री ने वहां का दौरा नहीं किया है। इसका मतलब है कि उन्होंने इस बात को मान लिया है कि मणिपुर जैसा कोई राज्य नहीं है। उन्होंने जोर देते हुए कहा कि भाजपा की



विचारधारा के कारण मणिपुर जला। राहुल गांधी ने आगे कहा कि मैं चाहता हूँ कि अगर यह देश चले, तो 90% लोग इस देश को चलाएँ और बीजेपी चाहती है कि देश को 2-3 लोग चलाएँ- पीएम नरेंद्र मोदी, एचएम अमित शाह, अंबानी और अडानी - और पूरे देश की संपत्ति, चाहे आपकी

महाकुंभ की होने लगी तैयारी, अब मेला क्षेत्र में स्थापित किए जाएंगे 1.5 लाख शौचालय

संवाददाता

प्रयागराज, उत्तर प्रदेश के प्रयागराज में महाकुंभ का आयोजन किया जाना है। इस बार महाकुंभ वर्ष 2025 में आयोजित होने वाला है, जिसे लेकर कई तैयारियां की जा रही हैं। इस बार उत्तर प्रदेश सरकार महाकुंभ 2025 को 'स्वच्छ कुंभ' बनाने के उद्देश्य के साथ काम में जुटी हुई है। इसी कड़ी में आगे बढ़ते हुए महाकुंभ क्षेत्र में 1.5 लाख से अधिक शौचालयों और मूत्रालयों को स्थापित किया जा रहा है। एक आधिकारिक बयान की मांने तो इन शौचालयों को स्थापित करने का लक्ष्य सरकार को 15 दिसंबर तक पूरा करना है। इस संबंध में सभी विक्रेताओं को सूचीबद्ध किया गया है। समय पर कार्य हो सके इस देखने के लिए एलओए जारी कर दिए गए हैं। कुंभ मेले के लिए विशेष



कार्यकारी अधिकारी आकांक्षा राणा ने पुष्टि की कि जेट स्पेस सफाई प्रणाली और एक व्यापक सेसपूल संचालन योजना सहित संपूर्ण स्वच्छता बुनियादी ढांचा 15 दिसंबर तक तैयार हो जाएगा। इस योजना में सेप्टिक टैंक और सोक पिट जैसे प्रावधान शामिल हैं। उन्होंने कहा, स्वच्छता और सुरक्षा सुनिश्चित करने के लिए सभी सुविधाओं को निगरानी ब्यूरो और कोड के माध्यम से की जाएगी। बड़े पैमाने पर स्थापना के लिए कुल 55

अमावस्या पर आने वाली भारी भीड़ को ध्यान में रखते हुए 1.5 लाख से अधिक शौचालय और मूत्रालय स्थापित किए जा रहे हैं। इस दिन श्रद्धालुओं को सबसे अधिक भीड़ उम्ड़ती है - अनुमानतः 4 से 5 करोड़। भीड़ के अध्ययन के आधार पर तैयार की गई यह व्यापक व्यवस्था सुनिश्चित करती है कि व्यस्त दिनों में सुविधाओं की कोई कमी न हो और नियमित दिनों में भी 24 घंटे निरंतर सुविधा उपलब्ध रहे, साथ ही सफाई की भी पूरी व्यवस्था हो। बता दें कि स्थापना योजना में 9 विक्रेताओं द्वारा प्रबंधित सोख गड्डे वाले 49,000 कन्थ शौचालय, 10 विक्रेताओं द्वारा प्रबंधित सेप्टिक टैंक वाले 12,000 एफआरपी शौचालय, तथा 8 विक्रेताओं द्वारा प्रबंधित सोख गड्डे वाले 17,000 एफआरपी शौचालय शामिल हैं।

चंद्रशिला ने किया प्रेमनगर तहसीलदार का पदभार ग्रहण



प्रतिनिधि छ.ग. फ्रंटलाइन
सूरजपुर। जिले के प्रेमनगर तहसीलदार के पद पर चंद्रशिला जायसवाल ने अपना पद भार ग्रहण कर लिया है। सरगुजा के उदयपुर से स्थानांतरित होकर चंद्रशिला यहां आई हैं। नवगत तहसीलदार ने पदभार ग्रहण करने के बाद कहा कि उनकी पहली प्राथमिकता राजस्व विभाग के सभी कार्य समय पर हो और किसानों को उनके काम के कारण परेशान न होना पड़े। उन्होंने अधिवक्ता से मिलकर कहा कि वादों का निस्तारण समयबद्ध तरीके से करने का प्रयास किया जायेगा। सरकार की मंशा के अनुसार सरकारी योजनाओं का क्रियान्वयन उच्च अधिकारियों के निर्देशानुसार किया जायेगा और शिकायतों का निस्तारण गुणवत्ता व न्याय संगत तरीके से धरातल पर कराने का प्रयास होगा ताकि शिकायतकर्ताओं को बार-बार तहसील के चक्र न लगाना पड़े और लोगों को सुविधाएं मिल सकें। उप तहसील उमेधरपुर के नायब तहसीलदार मीना सिंह का स्थानांतरण पिलखा हो जाने से प्रेमनगर तहसीलदार सहाह में एक दिन उप तहसील उमेधरपुर में बैठकर लोगों की समस्याओं का समाधान करेंगी। पदभार ग्रहण करने के बाद उनका अभिनन्दन किया गया।

विकसित समाज के लिए आवश्यक है मानसिक और शारीरिक स्वास्थ्य बेहतर होना : कलेक्टर

0 स्वास्थ्य विभाग की समीक्षा बैठक में कलेक्टर ने दिए आवश्यक निर्देश
0 बोले- बेहतर स्वास्थ्य सुविधा उपलब्ध कराने की दिशा में करें कार्य



प्रतिनिधि छ.ग. फ्रंटलाइन
सूरजपुर। स्वास्थ्य विभाग की समीक्षा बैठक में कलेक्टर एस जयवर्धन ने जिले में प्रदान की जा रही स्वास्थ्य सेवा के अद्यतन स्थिति की जानकारी लेते हुए विभिन्न बीमारियों की रोकथाम, उपचार एवं उन्मूलन को लेकर चलाई जा रही योजनाओं की समीक्षा की। इस अवसर पर उपस्थित अधिकारियों, डॉक्टरों एवं स्वास्थ्य कर्मियों से स्वास्थ्य सुविधा को बेहतर करने के लिए विस्तृत चर्चा की गई। कलेक्टर ने मरीजों का चिकित्सकों और चिकित्सालयों में विश्वास को चिकित्सा सेवा के लिए बेहद महत्वपूर्ण बताया। उन्होंने स्वास्थ्य अधिकारियों को संबोधित करते हुए कहा कि शासकीय अस्पतालों को लेकर लोगों में विश्वास को और अधिक मजबूत करें ताकि मरीज और अधिक विश्वास के साथ शासकीय अस्पतालों में अपना इलाज कराने आएँ। उन्होंने स्वास्थ्य केंद्रों में सभी आवश्यकताओं की पूर्ति एवं साफ सफाई के निर्देश दिए। इस बैठक में सीएमएचओ श्री

के डी पैकरा, सिविल सर्जन डॉ. अजय मरकाम, डीपीएम डॉ. प्रिंस जायसवाल, ब्लॉक मेडिकल ऑफिसर्स व अन्य संबंधित अधिकारी एवं कर्मचारी उपस्थित थे। बैठक में कलेक्टर श्री जयवर्धन ने पीएम नेशनल डायलिसिस कार्यक्रम, डेंगू, मलेरिया जैसे वेक्टर जनित रोग, टीबी मरीजों को पहचान एवं उपचार एवं इसके प्रति जागरूकता, सेंपल कलेक्शन, एन सी डी स्क्रीनिंग, लेप्रोसी उन्मूलन, मलेरिया उन्मूलन कार्यक्रम आदि के संबंध में जानकारी प्राप्त की एवं आवश्यक निर्देश दिए। साथ ही उन्होंने आयुष्मान कार्ड निर्माण, आधार अपडेशन, कार्ड ब्लॉकिंग की स्थिति, हाट बाजार क्लीनिक योजना क्रियान्वयन, एएनसी पंजीयन की जानकारी ली।

बैठक में कलेक्टर ने मानसिक स्वास्थ्य पर चर्चा कर पागलपन और आत्महत्या के प्रकरणों की जानकारी प्राप्त की। उन्होंने इस पर प्राथमिकता से कार्य करने की बात कही। उन्होंने कहा कि विकसित समाज के लिए मानसिक और शारीरिक स्वास्थ्य बेहतर होना

अति आवश्यक है। इसलिये उन्होंने उपस्थित संबंधितों को माइक्रो लेवल में प्लान बनाकर मासिक जानकारी में प्रगति लाने के निर्देश दिए। साथ ही उन्होंने एन जी ओ के साथ समन्वय कर, योगा, मेडिटेशन और युवाओं को विभिन्न गतिविधियों में शामिल करने जैसे कार्य कर इस दिशा में प्रयास करने के लिए कहा। साथ ही उन्होंने इस दिशा में बेहतर कार्य करने वालों को प्रोत्साहित करने के निर्देश दिए।

जनसहयोग से चट्टीडांड स्कूल में लागू किया हाउस ड्रेस का नियम

समाजसेवी सुनील ने बच्चों को उपलब्ध कराया ड्रेस

प्रतिनिधि छ.ग. फ्रंटलाइन

सूरजपुर। शासकीय प्राथमिक शाला चट्टीडांड में निजी स्कूलों की तरह बच्चों को बुधवार और शनिवार को हाउस ड्रेस पहनने का नियम लागू किया गया है। प्रधान पाठक गौतम शर्मा ने बताया कि उन्होंने सूरजपुर के समाजसेवी सूरज मेडिकल स्टोर के संचालक सुनील अग्रवाल से बच्चों के लिए हाउस ड्रेस लागू करने के संबंध में चर्चा किया था, सुनील अग्रवाल ने भी सेवा के इस कार्य के लिए तुरंत हामी भर विद्यालय में अध्ययनरत सभी 35 बच्चों के लिए हाउस ड्रेस उपलब्ध कराने की बात कही थी। इसी तारतम्य में सुनील अग्रवाल अपनी पत्नी श्रीमती चंचल अग्रवाल के साथ विद्यालय पहुंचकर विद्यालय के सभी बच्चों को पीले रंग का टी शर्ट और काले रंग का लोवर हाउस ड्रेस के रूप में वितरित किया। हाउस ड्रेस पाते ही बच्चों के चेहरे खुशी से खिल उठे। पहली बार हाउस ड्रेस पहनकर स्कूल आने पर बच्चों में उमंग और उत्साह का माहौल देखने को मिला। इस सहयोग के लिए विद्यालय के प्रधान पाठक गौतम शर्मा, शाला प्रबंधन समिति और पालक शिक्षक समिति के सभी सदस्यों ने विद्यालय परिवार की ओर श्री अग्रवाल को धन्यवाद ज्ञापित किया। इस अवसर पर विद्यालय के शिक्षक गोविंद नारायण चन्द्रा और शिक्षिका श्रीमती पूजा पाठक उपस्थित रहे।



कलेक्टर ने स्वास्थ्य केंद्रों में हो रहे प्रसव के आकड़ों पर जानकारी लेते हुए उपलब्ध सुविधाओं का प्रभावी क्रियान्वयन करने के निर्देश दिये गये। उन्होंने महिलाओं का ए. एन. सी. पंजीकरण और एनीमिया मामलों की जानकारी ली। उन्होंने प्रथम तिमाही में गर्भवती महिलाओं का शत प्रतिशत पंजीयन करवाने के निर्देश दिए। उन्होंने संस्थागत प्रसव शत प्रतिशत करने एवं प्रसव पश्चात बच्चों के बेहतर स्वास्थ्य के लिए विशेष रूप से कार्य करने के निर्देश दिए। साथ ही लोगों के बेहतर आर्थिक परिस्थिति एवं बेहतर स्वास्थ्य के लिए परिवार नियोजन को महत्वपूर्ण बताते हुए इसके लिए नियमित रूप से काउन्सलिंग करवाने के निर्देश दिए। उन्होंने बच्चों के सुरक्षित भविष्य के लिए टीकाकरण समय पर करवाने के निर्देश दिए।

4 सूत्रीय मांगों को लेकर शिक्षक मोर्चा की प्रांत व्यापी हड़ताल कल

प्रतिनिधि छ.ग. फ्रंटलाइन

सूरजपुर। वेतन विसंगति, पूर्व सेवा गुणना सहित अन्य मांगों को लेकर शिक्षक एल बी संवर्ग ने पूरे प्रदेश में आंदोलन का शंखनाद कर दिया है सभी जिलों में ज्ञापन देने एवं चौबीस अक्टूबर को जिला मुख्यालय में अपनी मांगों के समर्थन में धरना प्रदर्शन करने के बाद अब सोमवार को सभी शिक्षक संघर्ष मोर्चा के प्रदेश सह संचालक रंजय सिंह, अजय प्रताप सिंह, मुकेश मुदलियार ने बताया कि प्रदेश के शिक्षकों ने शिक्षक संघर्ष मोर्चा के नेतृत्व पर भरोसा जताया है प्रांतव्यापी जिला स्तरीय धरना प्रदर्शन के बाद अब विकास खण्डों में ज्ञापन में सम्मिलित होने जा रहे हैं। इसके लिए

समस्त विकास खण्डों में आवश्यक तैयारियां कर ली गई हैं। शिक्षक संघर्ष मोर्चा के जिला संचालक भूपेश सिंह, यादवेंद्र दुबे, विजय साहू ने बताया कि प्रदेश के शिक्षक अपनी लड़ाई शिक्षक मोर्चा के नेतृत्व में लड़ रहे हैं यह वही नेतृत्व है जिसने शासकीय शिक्षक बनने तक का संघर्ष किया है। 500 रुपये की तनखाह से सातवे वेतनमान दिलाने तक संघर्ष किया है। यह वही नेतृत्व है जिसने बिना विभाग के कर्मचारी होने के तमगा से शासकीय शिक्षक के गौरव प्राप्त करने का अवसर प्रदान किया है, आगे भी इसी तरह के संघर्ष में हमारी मांगें पूर्ण होंगी। इन्होंने बताया कि सभी एलबी संवर्ग के शिक्षक विकास खण्ड के ज्ञापन आंदोलन में शामिल होंगे एवं अपनी मांग को प्रमुखता से बुलंद करेंगे।

महाविद्यालय एवं विद्यालय में मनाया गया राष्ट्रीय विधिक सेवा दिवस



प्रतिनिधि छ.ग. फ्रंटलाइन
सूरजपुर। गोविंद नारायण जांगडे, प्रधान जिला एवं सत्र न्यायाधीश अध्यक्ष जिला विधिक सेवा प्राधिकरण सूरजपुर, के मार्गदर्शन में आज आनंद प्रकाश वारियाल, जिला एवं अपर सत्र न्यायाधीश के मुख्य आतिथ्य में रामानुजनगर महाविद्यालय एवं बालक माध्यमिक विद्यालय में राष्ट्रीय विधिक सेवा दिवस मनाया गया। शिविर में महाविद्यालय एवं विद्यालय के प्राचार्य, थाना प्रभारी रामानुजनगर उपस्थित रहे। शिविर में वारियाल ने विधिक सेवा दिवस मनाने के उद्देश्य के बारे में बताया हुए कहा कि भारत के प्रत्येक व्यक्ति तक न्याय निःशुल्क पहुंचे न्याय पाना भारत के हर व्यक्ति का अधिकार है, यदि आप अपना प्रकरण न्यायालय में प्रस्तुत करना चाहते हैं या आपका कोई प्रकरण न्यायालय में लम्बित है तो आपकी गरीबी आप को न्याय दिलाने में रुकावट नहीं होगी क्योंकि तहसील स्तरीय न्यायालय से लेकर सर्वोच्च न्यायालय तक निःशुल्क न्याय दिलाने हेतु विधिक सेवा समितियों कार्य कर रही हैं। निःशुल्क विधिक सहायता प्राप्त करने के लिए जिला स्तर पर प्रत्येक जिला न्यायालयों में जिला विधिक सेवा प्राधिकरण का कार्यालय संचालित है जहां किसी भी प्रकार की कानूनी सेवा या सहायता के लिए जाया जा सकता है। उन्होंने आगे बताया कि अब न्याय तक पहुंच को आसान बनाने के लिए आनलाई आवेदन प्रस्तुत करने

की व्यवस्था भी है आप नालसा के वेबसाइट या टोल नम्बर 15100 के माध्यम से घर बैठे भी निःशुल्क विधिक सहायता प्राप्त कर सकते हैं। आगे उन्होंने आईटी एक्ट एवं पॉक्सो एक्ट के संबंध में विस्तार से जानकारी देते हुए बताया कि किसी की फोटो एडिट कर किसी को भेजना या मोबाइल से किसी को धमकाना सोशल मिडिया या अन्य माध्यमों से किसी का पीछा करना अपराध की श्रेणी में आता है। मोबाइल इंटरनेट के माध्यम भेजे गये फोटो विडियो या एसएमएस अपने मोबाइल से डिलीट करने से खतम नहीं होते वह सर्वर में सेव

होते हैं जिसे जब चाहे निकाला जा सकता है इसलिए मोबाइल का उपयोग बड़ी सावधानी से करनी चाहिए मोबाइल का उपयोग पढ़ाई या अच्छी जानकारी प्राप्त करने का अच्छा साधन है। आगे उन्होंने मोटर व्हीकल एक्ट, किशोर न्याय अधिनियम, बाल श्रम अधिनियम, बाल विवाह अधिनियम, नशा उन्मूलन, शिक्षा का भविष्य निर्माण में महत्वपूर्ण योगदान आदि उपस्थित विद्यार्थीगण न्यायाधीश श्री वारियाल से कई सारी सवाल पुछे और अपने जवाब प्राप्त किये। शिविर में अधिकार मित्र श्री वृजवासी

सिंह, रोहित राजवाडे, सत्य नारायण सामिल रहे। वहीं आज राष्ट्रीय विधिक सेवा दिवस के अवसर पर. उ. मा. विद्यालय बिहारपुर, हाई स्कूल कालामांजन, हाई स्कूल लॉची, ग्राम पंचायत चितकबहरा, ग्राम पंचायत दवनकरा, ग्राम फाटकपारा, ग्राम सिराई में अधिकार मित्र चिरंजीव, सद्दाम हुसैन, पेगम सिंह, अक्षयवर गुप्ता, राम प्रसाद, नितेश साहू, अमन केरकेट्ट, कृष्णाकान्त, कु0 प्रियंका यादव, कांति सिंह, राजिखा खान द्वारा उक्त स्थानों पर राष्ट्रीय विधिक सेवा दिवस के अवर पर जागरूता शिविर का आयोजन किया गया।

महिलाओं को आत्मनिर्भर बनाने कार्ययोजना बना जिले में करें प्रोडक्ट निर्माण : जयवर्धन

कलेक्टर ने ली पंचायत एवं ग्रामीण विकास योजनाओं की समीक्षा बैठक

प्रतिनिधि छ.ग. फ्रंटलाइन
सूरजपुर। शनिवार को यहां जिला पंचायत सभाकक्ष में कलेक्टर एस जयवर्धन ने जिला पंचायत अंतर्गत पंचायत एवं ग्रामीण विकास योजनाओं की मासिक समीक्षा बैठक ली। इस दौरान उन्होंने पीएम आवास योजना, स्वच्छ भारत मिशन ग्रामीण, मनरेगा आदि के अंतर्गत कार्यों की समीक्षा की। इस दौरान जिला पंचायत व जनपद सीईओ तथा जिला पंचायत के सभी अधिकारी, अभियंता एवं कर्मचारी उपस्थित थे। बैठक के दौरान कलेक्टर श्री जयवर्धन ने केंद्र सरकार की फ्लैगशिप योजना प्रधानमंत्री आवास योजना को शत प्रतिशत रूप में लागू करवाने के लिए अधिकारियों एवं कर्मचारियों से चर्चा की। चर्चा के दौरान श्री जयवर्धन ने प्रधानमंत्री आवास योजना

अंतर्गत हो रहे निर्माण कार्यों, निर्माणधीन आवासो एवं पूर्ण हुए आवासों के संबंध में जानकारी ली। इस दौरान उन्होंने जो आवास समय पर



पूर्ण नहीं हुए हैं उनको समयसीमा में पूर्ण करने के लिए कहा। उन्होंने इस योजना के लिए हितग्राहियों का शत प्रतिशत पंजीयन करने के लिए कहा। इसके अलावा उन्होंने आवास निर्माण को लेकर लापरवाही बरतने वाले अधिकारियों एवं कर्मचारियों पर उचित कार्यवाही करने के निर्देश दिए। जनपदवार किए गए समीक्षा में जहां अपेक्षित उपलब्धि नहीं मिली है वहां शीघ्र लक्ष्य पूर्ण करने के निर्देश दिए हैं। बैठक में कलेक्टर ने मनरेगा अंतर्गत हो रहे निर्माण कार्यों और विगत पूर्ण कार्यों

को लेकर समीक्षा की। उन्होंने अपूर्ण आंगनवाड़ी भवनों को शीघ्र पूर्ण करने के निर्देश दिए। स्वच्छ भारत मिशन ग्रामीण की समीक्षा करते हुए उन्होंने इसके



अंतर्गत सभी गतिविधियों पूरी तन्मयता के साथ करने को कहा। उन्होंने कहा कि स्वच्छता योजना से जुड़े सभी अधिकारी कर्मचारी को निरंतर प्रयास करना होगा। उन्होंने स्वच्छता को बनाए रखने के लिए विशेष रूप से जागरूकता कार्यक्रम को लागू करने के लिए कहा। ग्राम के गड्डों को भरना, कुड़े का निपटान, ठोस अपशिष्ट प्रबंधन शोड निर्माण, सभी घरों से निकलने वाले गंदे पानी का निपटान, डोर टू डोर कचरा संग्रहण, व्यक्तिगत और सामुदायिक शौचालय निर्माण आदि के माध्यम से स्वच्छता

सुनिश्चित करने के निर्देश दिए। बैठक में राष्ट्रीय ग्रामीण आजीविका मिशन के समीक्षा के दौरान उन्होंने महिला समूहों को उद्यमिता से जोड़ने और उनके आय में बढ़ोतरी करने के उपायों पर चर्चा की। इस योजना के माध्यम से चलाए जा रहे विभिन्न कार्यक्रमों को निचले स्तर तक पहुंचा कर ग्रामीण महिलाओं को आजीविका के रूप में आत्म निर्भर बनाने के लिए सभी आवश्यक कदम उठाने के निर्देश दिए।

उन्होंने एनआरएलएम से हितग्राही महिलाओं को जोड़ने और महिला समूहों के द्वारा सूरजपुर जिले में प्रोडक्ट निर्माण एवं ब्रांडिंग के माध्यम से कार्ययोजना बनाकर बृहद स्तर पर कार्य करने के लिए कहा। उन्होंने जीवन ज्योति बोमा योजना, मुद्रा लोन योजना, आयुष्मान भारत योजना, जल जीवन मिशन एवं ग्रामीण विकास की अन्य विभिन्न योजनाओं की समीक्षा कर आवश्यक दिशा निर्देश दिए।

शेयर मार्केट में निवेश का झांसा देकर 33 लाख से अधिक की ठगी

रायपुर, छ.ग. फ्रंटलाइन।

राजधानी रायपुर में साइबर ठगी का सिलसिला थमने का नाम नहीं ले रहा है। एक और सनसनीखेज मामला सामने आया है, जहां एक रिटायर्ड शिक्षक को ऑनलाइन ठगी का शिकार बनाया गया। ठगों ने शेयर मार्केट में निवेश का झांसा देकर 33 लाख 57 हजार रुपये की ठगी कर दी। यह घटना रायपुर के मुजगहन थाना क्षेत्र की है, जहां रिटायर्ड शिक्षक चंद्रमणि पांडेय ने ठगों के द्वारा किए गए झांसे में आकर भारी रकम निवेश कर दी। साइबर ठग ने खुद को प्रोफेसर बताकर चंद्रमणि पांडेय से संपर्क किया और शेयर मार्केट में निवेश करने का लालच दिया। ठग ने प्रोफेसर बनकर एक लिंक भेजा, जिससे पांडेय ने शेयर मार्केट में ट्रेडिंग शुरू करने का निर्णय लिया। साइबर ठग ने रिटायर्ड शिक्षक से एक के बाद एक कई किशतों में पैसे जमा करवाए। शुरुआत में शेयर बाजार में लाभ मिलने का दावा किया गया, जिसके बाद रिटायर्ड शिक्षक ने विश्वास करके और अधिक पैसे जमा किए। लेकिन जैसे ही उन्होंने और पैसे भेजे, उनके अकाउंट से पैसे कटने शुरू हो गए। इस ठगी में रिटायर्ड शिक्षक के अकाउंट से कुल 33 लाख 57 हजार रुपये कट गए, जिसके बाद पीड़ित रिटायर्ड शिक्षक को घबरासा हुआ कि वह ठगी का शिकार हो गए हैं। तुरंत उन्होंने मुजगहन थाना में रिपोर्ट दर्ज करवाई, और पुलिस ने मामले की जांच शुरू कर दी है। पुलिस का कहना है कि ठगों को जल्द ही गिरफ्तार किया जाएगा और यह मामला साइबर अपराध के तहत दर्ज किया गया है।

सभी एक परिवार के सदस्य हैं हमारा मंडल जो सदस्यता अभियान के लक्ष्य को प्राप्त हुआ है यह केवल कार्यकर्ताओं के प्रयास से हो पाया है। कार्यशाला को समस्त कार्यकर्ताओं को संबोधित करते हुए कहा कि अभी अभी हम सभी लोग पुनः भाजपा का सदस्यता ग्रहण किए हैं भाजपा में संगठन पर्व चल रहा है हम लोगों को चुनाव प्रभारी बूथ स्तर तक के लिए बना लिया गया है सर्वप्रथम पौरलिंग बूथ के टीम का गठन होगा। उन्होंने कहा कि हम एक निष्ठावान पार्टी के कार्यकर्ता हैं सरकार द्वारा जो जनहित के लिए योजनाओं का संचालन किया जा रहा है उसे हम सभी को घर घर तक पहुंचाना है इस प्रकार से सभी कार्यकर्ताओं से बारी बारी से चर्चा करते हुए निर्धारित समय पर बूथ स्तर पर टीम गठन करने का आग्रह किया कार्यशाला में भाजपा मंडल प्रेमनगर के समस्त सक्रिय सदस्य उपस्थित रहे।

भाजपा के संगठन पर्व पर प्रेमनगर मंडल में हुई कार्यशाला, सांस्कृतिक भवन में हुआ आयोजन

प्रतिनिधि छ.ग. फ्रंटलाइन

सूरजपुर। भाजपा मंडल प्रेमनगर में राष्ट्रव्यापी सदस्यता अभियान को लेकर संगठन प्रभारी बिरेंद्र जायसवाल ने संबोधन चुनाव की तैयारी हेतु महत्वपूर्ण कार्यशाला



सांस्कृतिक भवन में आयोजित की गई। उक्त कार्यशाला में पार्टी में मुख्य वक्ता के रूप में पूर्व जिला अध्यक्ष एवं प्रदेश कार्यसमिति सदस्य अजय गोयल एवं भाजपा मंडल अध्यक्ष जगमोहन सिंह उपस्थित रहे। बैठक में सर्वप्रथम स्वागत उद्बोधन मंडल अध्यक्ष जगमोहन सिंह ने देते हुए कहा कि मंडल में सदस्यता अभियान में

जिला कार्यालय से मिला लक्ष्य समस्त कार्यकर्ताओं के सहयोग से पूरा हुआ है इसके पश्चात प्रदेशकार्यसमिति सदस्य एवं संगठन प्रभारी बिरेंद्र जायसवाल ने संबोधन में कहा कि पार्टी ने नेतृत्व से मंडल प्रेमनगर को जो लक्ष्य मिला था उसे सभी कार्यकर्ताओं के मेहनत से पूरा कर लिया गया है। जिला पंचायत सदस्य अजय श्याम ने कहा कि ये संगठन पर्व केवल भारतीय जनता पार्टी में ही करने का निर्णय लिया जाता है इसके लिए हम लोग को समझना पड़ेगा आज प्रदेश में सरकार बनी है वह कार्यकर्ताओं की मेहनत के बदौलत है। हम

को जो लक्ष्य मिला था उसे सभी कार्यकर्ताओं के मेहनत से पूरा कर लिया गया है। जिला पंचायत सदस्य अजय श्याम ने कहा कि ये संगठन पर्व केवल भारतीय जनता पार्टी में ही करने का निर्णय लिया जाता है इसके लिए हम लोग को समझना पड़ेगा आज प्रदेश में सरकार बनी है वह कार्यकर्ताओं की मेहनत के बदौलत है। हम

को जो लक्ष्य मिला था उसे सभी कार्यकर्ताओं के मेहनत से पूरा कर लिया गया है। जिला पंचायत सदस्य अजय श्याम ने कहा कि ये संगठन पर्व केवल भारतीय जनता पार्टी में ही करने का निर्णय लिया जाता है इसके लिए हम लोग को समझना पड़ेगा आज प्रदेश में सरकार बनी है वह कार्यकर्ताओं की मेहनत के बदौलत है। हम

संपर्क करें
समाचार, ईशतहार, विज्ञापन
हेतु संपर्क करें।
दैनिक छत्तीसगढ़ फ्रंटलाइन
गौरव पथ, गुरुद्वारा के पास बाबूपारा
अम्बिकापुर
मो. 9713108088
8719000259

सरगुजा फ्रंटलाइन

राष्ट्रीय क्रिश्चियन मोर्चा के अधिवेशन में शामिल होने आए ग्रामीण पहुंचे आजक थाणा

बंधक बनाने सहित लगाए अन्य गंभीर आरोप, दोषियों के विरुद्ध कार्रवाई की मांग

छ.ग.फ्रंटलाइन अम्बिकापुर। गंगपुर निवासी एक व्यक्ति सहित अन्य लोगों पर राष्ट्रीय क्रिश्चियन मोर्चा के अधिवेशन में शामिल होने आए बलरामपुर व सरगुजा के दो ग्रामीणों ने बंधक बनाकर जातिगत गाली-गलौज करते हुए जान से मारने की धमकी देने सहित अन्य गंभीर आरोप लगाए हैं। घटना की जानकारी थाणा प्रभारी आजक अम्बिकापुर को लिखित में दी गई है। बताया गया है कि उनके मोबाइल फोन को जप्त करके कान पकड़वा कर धर्म विशेष के भगवान का नारा लगाया गया और इसकी वीडियोग्राफी करके उसे व्हाट्सअप ग्रुप एवं सोशल मीडिया पर वायरल किया गया है। आजक थाणा में दिए गए आवेदन में देवचन्द्र तिग्गा पिता विरेन्द्र तिग्गा 37 वर्ष, निवासी ग्राम भैसकी थाणा राजपुर व



बालकिशुन लकड़ा पिता जगन लकड़ा 46 वर्ष, निवासी ग्राम करी थाणा दरिमा ने दिए गए आवेदन में बताया है कि 06 नवम्बर को कन्या परिसर, अम्बिकापुर में राष्ट्रीय क्रिश्चियन मोर्चा का अधिवेशन हुआ, जिसमें भाग लेने के लिए वे गए थे। कार्यक्रम की समाप्ति के

बाद रसोइया से मिलने कुछ व्यक्तियों के साथ कार्यक्रम स्थल पर गए थे। शाम लगभग 6 बजे गंगपुर खुर्द निवासी शैलेन्द्र शर्मा 10-15 लोगों के साथ आकर उन्हें घेर लिए और बलपूर्वक मोबाइल को अपने कब्जे में ले लिया। इसके बाद जातिगत टिप्पणी करते हुए

हिन्दुओं को ईसाई बनाने की बात कहकर दफना देने की धमकी दी। जब उन्होंने कहा कि वे अधिवेशन में भाग लेने आए थे, इस कार्यक्रम के आयोजक नहीं हैं, तो इन्होंने धमकाते हुए सत्ता, शासन का रौब दिखाया और सरगुजा जिले में कोई भी धार्मिक कार्यक्रम नहीं

करने के लिए कहा। घटना के दौरान इनके साथ आया एक व्यक्ति अपने मोबाइल से वीडियो बना रहा था। शाम लगभग 7.30 बजे तक वे बंधक रहे, इस दौरान कई बार जातिगत गाली-गलौज देकर अपमानित करने, बाद में मोबाइल वापस करते हुए कान पकड़वा कर जबरदस्ती धर्म विशेष के भगवान का नारा लगाया गया है। घटना की निष्पक्ष जांच करके कार्रवाई करने की मांग की गई है।

ड्रग तस्करी के पास मिला 96 हजार के प्रतिबंधित टेबलेट का जखीरा

नशे के लिए उपलब्ध कराने ग्राहक का कर रहे थे इंतजार



छ.ग.फ्रंटलाइन अम्बिकापुर। ड्रग तस्करी के मामले में कोतवाली थाणा पुलिस ने 02 आरोपियों को गिरफ्तार कर लिया है। आरोपी के पास से पुलिस ने 96 नग प्रतिबंधित अवैध नशीला टेबलेट बरामद किया, जिसकी कीमत 96 हजार रुपये बताई जा रही है। पुलिस अधीक्षक सरगुजा योगेश पटेल ने नशीले पदार्थों के अवैध कारोबार में संलिप्त आरोपियों के विरुद्ध वैधानिक कार्रवाई करने के निर्देश दिए हैं। इसी क्रम में पुलिस नशीले पदार्थों की खरीद-बिक्री में शामिल आरोपियों पर नजर रख रही है। कोतवाली पुलिस को 08 नवम्बर को मुखबिर से

सूचना मिली कि विनोद एवं हिमांशु नामक दो संदिग्ध युवक नशीला टेबलेट बिक्री करने के लिए बस स्टैंड भवन के पीछे टेला के पास खड़े होकर ग्राहक का इंतजार कर रहे हैं। सूचना पर पुलिस टीम मौके पर पहुंची और विनोद 22 वर्ष निवासी केनाबांध तालाब के सहेली गली अम्बिकापुर को घेराबंदी करके कब्जे में लिया। इनके पास प्लास्टिक का पन्नी मिला, जिसकी तलाशी लेने पर 960 नग प्रतिबंधित नशीला टेबलेट मिला। आरोपियों ने बिक्री के उद्देश्य से प्रतिबंधित नशीला

टेबलेट रखने की जानकारी दी। आरोपियों के पास टेबलेट से संबंधित किसी प्रकार का वैधानिक दस्तावेज नहीं मिला। पुलिस ने आरोपियों के विरुद्ध धारा 21(सी) एनडीपीएस एक्ट के तहत अपराध पंजीबद्ध किया है। दोनों आरोपियों को गिरफ्तार कर न्यायिक अभिरक्षा में भेज दिया गया है। कार्रवाई में थाणा प्रभारी कोतवाली निरीक्षक मनीष सिंह परिहार, सहायक उपनिरीक्षक देवनारायण यादव, प्रधान आरक्षक सियाराम मरावी, आरक्षक विवेक राय, रमन मण्डल, मंदू गुप्ता, शिव राजवाड़े शामिल रहे।

बाइक से गिरकर घायल हुई वृद्ध महिला की मौत

छ.ग.फ्रंटलाइन अम्बिकापुर। पुत्र के साथ बैंक से घर जा रही वृद्ध महिला मोटरसाइकिल से अनियंत्रित होकर गिर गई। घायल अवस्था में स्वजन उसे अस्पताल लेकर पहुंचे, यहां इलाज के दौरान उसकी मौत हो गई। जानकारी के मुताबिक बलरामपुर जिला के राजपुर थाणा अंतर्गत, पुलिस चौकी बरियो के ग्राम अखोखा खुर्द की रूखमे पति स्व. हरदेव गोड़ 84 वर्ष बीते 8 नवम्बर को अपने पुत्र त्रिलोचन सांडिल्य के साथ मोटरसाइकिल में बरियों बैंक गई थी। दोपहर लगभग 12.30 बजे वापस लौटते समय ग्राम पंचायत सिधमा में प्यारेलाल किराना दुकान के पास मोटरसाइकिल से सड़क पर गिर गई। घायल अवस्था में स्वजन उसे निजी वाहन से मेडिकल कॉलेज अस्पताल अम्बिकापुर लेकर पहुंचे, यहां घटना तिथि की रात लगभग 11.05 बजे उसकी मौत हो गई। अस्पताल से मिली सूचना पर पुलिस ने मामले में मर्ग कायम किया है। शव को पोस्टमार्टम के बाद स्वजन को सौंप दिया गया है।

घर के सामने से मोटरसाइकिल चोरी
छ.ग.फ्रंटलाइन अम्बिकापुर। घर के बाहर खड़ी मोटरसाइकिल बजाज पल्सर को अज्ञात चोरों ने पार कर दिया। घटना की रिपोर्ट कोचिंग सेंटर के संचालक दत्ता कॉलोनी निवासी प्रेमचन्द गुप्ता पिता अवधेश गुप्ता ने गांधीनगर थाने में दर्ज कराई है। कोचिंग सेंटर के संचालक ने पुलिस को बताया है कि 28 अक्टूबर को रात लगभग 9 से 11 बजे के बीच पल्सर मोटरसाइकिल क्रमांक सीजी 15डीई 1592 को अज्ञात चोरों ने चोरी कर लिया। रिपोर्ट पर पुलिस केस दर्ज कर मोटरसाइकिल चोर के तलाश में लगी है।

श्रीकृष्ण भावनामृत संघ द्वारा श्री गिरिराज गोवर्धन अन्नकूट महोत्सव का आयोजन कल

छ.ग.फ्रंटलाइन अम्बिकापुर। अंतर्राष्ट्रीय श्रीकृष्ण भावनामृत संघ इस्कॉन अम्बिकापुर के प्रचार केंद्र द्वारा भव्य श्री गिरिराज गोवर्धन अन्नकूट महोत्सव का आयोजन रविवार, 10 नवंबर को शहर के दुर्गा बाड़ी, देवीगंज रोड, में किया जा रहा है। इस महोत्सव का उद्देश्य भगवान श्रीकृष्ण के प्रति श्रद्धा अर्पित करना एवं भक्तों को गोवर्धन पूजा का दिव्य अनुभव प्रदान करना है। महोत्सव में भगवान श्रीकृष्ण के गोवर्धन पर्वत उठाने की लीला को स्मरण किया जाएगा और भक्तों के लिए कई धार्मिक कार्यक्रमों का आयोजन किया गया है, जिसमें हरिनाम संकीर्तन, गोवर्धन लीला कथा, महाअभिके, दीपदान, 108 भोग अर्पण, महा-आरती,



कार्यक्रम की शुरुवात दोपहर 3 बजे हरिनाम संकीर्तन से होगी। इसके पश्चात् शाम 5 बजे से गोवर्धन लीला कथा का मधुर लीलाओं का वर्णन किया जाएगा। शाम 6 बजे से राधा कृष्ण का अभिके होगा। इसके उपरांत पवित्र कार्तिक

आयोजन होगा, जिसमें वृंदावन में हुई भगवान श्रीकृष्ण की मास के शुभ अवसर पर यशोदा-दामोदर हेतु दीपदान का विशेष आयोजन शाम 6.30 से 7 बजे तक किया जाएगा। शाम 7 बजे से 7.15 बजे तक गिरिराज महाराज को भक्तों द्वारा तैयार 108 भोग अर्पण किया जाएगा। इसके बाद शाम 7.15 से 8 बजे तक महाआरती और परिक्रमा का आयोजन होगा। रात 8 बजे से अन्नकूट प्रसाद, भंडारा का आयोजन किया गया है। सभी श्रद्धालुओं को प्रसाद वितरण किया जाएगा। इस्कॉन अम्बिकापुर प्रचार केंद्र ने श्रद्धालुओं से अम्बिकापुर में पहली बार आयोजित हो रहे इस कार्यक्रम में अपने परिवार एवं मित्रों सहित सम्मिलित होकर श्री गिरिराज गोवर्धन की कृपा प्राप्त करने का आग्रह किया है।

युवती द्वारा आत्महत्या के मामले में एक आरोपी गिरफ्तार

छ.ग.फ्रंटलाइन बलरामपुर। थाणा क्षेत्र में एक युवती के द्वारा आत्महत्या करने के मामले में पुलिस ने जांच के बाद एक आरोपी के विरुद्ध दुष्प्रेरण का मुकदमा दर्ज किया है। आरोपी को गिरफ्तार करके पुलिस ने न्यायिक अभिरक्षा में भेज दिया है। जानकारी के अनुसार 06 नवंबर को एक युवती अचानक घर से लापता हो गई थी। इसकी सूचना स्वजन ने कोतवाली थाणा बलरामपुर में दी थी, जिस पर पुलिस ने गुमशुदगी का मामला दर्ज किया था और वरिष्ठ अधिकारियों के निर्देशानुसार



युवती की तलाश के लिए टीम गठित की गई थी। दो दिन बाद, 08 नवंबर को युवती का शव उसके घर के पीछे स्थित एक कुएं में मिला। शव मिलने के बाद थाणा बलरामपुर में

मर्ग कायम करके शव पंचनामा की कार्रवाई की गई थी। पुलिस ने मामले में अग्रिम जांच शुरू की तो पता चला कि आत्महत्या से पूर्व आरोपी सोनू सिंह ने युवती के साथ मारपीट करने और जान से मारने की धमकी दी थी। इस आधार पर आरोपी सोनू सिंह 23 वर्ष, निवासी ग्राम जतरो के खिलाफ पुलिस ने धारा 108 बीएनएस का मामला दर्ज कर लिया था। पुलिस ने फौरी कार्रवाई करते हुए आरोपी को गिरफ्तार कर न्यायिक रिमांड पर भेज दिया है, अन्य आरोपियों की तलाश जारी है।

अज्ञात वाहन की ठोकर से घायल बाइक सवार की मौत

छ.ग.फ्रंटलाइन अम्बिकापुर। अज्ञात वाहन के चालक ने मोटरसाइकिल सवार को ठोकर मार दिया, इलाज के दौरान युवक की मौत हो गई। जशपुर जिला के सन्ना थाणा अंतर्गत ग्राम कुरूवा निवासी मुनेश्वर पैकरा पिता स्व. बुल्लू पैकरा 28 वर्ष, 8 नवम्बर को शाम को लगभग 6.30 बजे मोटरसाइकिल से घर की ओर आने के लिए निकला था, इसी दौरान

नाला के पास अज्ञात वाहन का चालक ठोकर मार दिया। दुर्घटना में उसे सिर और शरीर के अन्य हिस्से में चोट आई थी। प्राथमिक स्वास्थ्य केन्द्र चम्पा से रेफर करने पर युवक को गंभीर स्थिति में मेडिकल कॉलेज अस्पताल अम्बिकापुर लाकर भर्ती कराया गया था, यहां इलाज के दौरान 9 सितम्बर को उसकी मौत हो गई। मामले में मर्ग कायम कर पुलिस ने शव का पोस्टमार्टम कराया है।

गौ सेवा सदन में गोपाष्टमी पर्व धूमधाम से मनाया गया



छ.ग.फ्रंटलाइन अम्बिकापुर। नगर के समीप ग्राम चठिरमा में श्री अग्रसेन गौ सेवा सदन द्वारा गोपाष्टमी पर्व हर्षोल्लास मनाया गया। सुबह 9 बजे से आरंभ हुए इस आयोजन में पूरे सरगुजा संभाग से हजारों श्रद्धालु पहुंचे। श्रद्धालुओं ने गौशाला परिसर का भ्रमण किया और गौ माता को गुड़, हरा चारा, केला, खीरा खिलाकर सेवा की। परिवार सहित आए श्रद्धालुओं ने उत्सव में बढ़-चढ़कर हिस्सा लिया। इस अवसर पर कई दानदाताओं ने गौशाला में दो नए शेड के निर्माण और अन्य आवश्यक कार्यों के लिए दान देने की घोषणा की। आयोजन में

अग्रसेन गौ सेवा सदन के अध्यक्ष हीरालाल गर्ग, उपाध्यक्ष रामनिवास मित्तल, सचिव अशोक अग्रवाल, कोषाध्यक्ष जगदीश अग्रवाल के अलावा संरक्षक, संस्थापक और सभी आजीवन सदस्य तथा गौ भक्त उपस्थित थे।